

# కార్మిక శిక్షణ

సి. ఐ. టి. యు ఆంధ్రప్రదేశ్ కమిటీ మాసపత్రిక

సంపుటి : 11 • సెప్టెంబరు-అక్టోబరు 1985 • వెల : రు. 1-00 • సంచిక : 9, 10

## జాతి విధానాన్ని ప్రతిఘటించండి!

బట్టల వినిమయం తరగిపోతోంది. జాతిపరిశ్రమ సంక్షోభాన్ని ఎదుర్కొంటున్నది. చేనేత కార్మికులకు పనిలేదు. పత్తి రైతుకు గిట్టు బాటు ధర రాదు. పంటకు మార్కెట్టులేదు - ఇదీ నేటి జాతిపరిశ్రమ పరిస్థితి.

ఎనభైలక్షల మందికి ఉపాధినిస్తుంది ఈ పరిశ్రమ. మరో అంతమంది పరిశ్రమమీద ఆధారపడి వున్నారు. పత్తి రైతాంగం భవిష్యత్ దీనితో ముడిపడి వుంది.

### సంపాదకీయం

కొట్లాది భారతీయులకు తిండి తరువాత పేర్కొనే బట్ట సిస్తుంది ఈ పరిశ్రమ.

పరిశ్రమల మూత-నిరుద్యోగం

తరగిపోతున్న వుత్పత్తి

జారిపోతున్న తలసరివాడకం

మార్కెట్ లేని రైతాంగం

ఇదీ దుర్భర పరిస్థితి - దీనికి విరుగుడుగా కొత్త జాతి విధానం ప్రకటించింది ప్రభుత్వం. 21 శతాబ్దానికి చేరే పరుగులో ఈ విధానం గూడా అంతర్భాగమే.

ఈ విధానంలోని ప్రధాన అంశాలేమిటి ?

1. లాభదాయకం లేని పరిశ్రమలను మూతవేసుకోవచ్చు.
2. ఆధునికీకరణ, సాంకేతిక పరిజ్ఞానం డిగుమతికి వున్న అవధులన్నీ తొలగించారు.
3. ఉత్పత్తిలో సహజ నూలు స్థానే కృత్రిమ నూలు వాడుకునే అధికారం యజమానులకు యిచ్చారు.
4. పవర్ లూమ్కు, మిల్లు రంగానికి ఎక్సైజ్ సుంకంలో తేడా రద్దు అయింది.
5. చేనేత రంగమే ఇకపైన జనతా వస్త్రాలను ఉత్పత్తి చేస్తుంది.

స్వదేశీ ఉద్యమంలో భాగంగా పెరిగిన ఈ పరిశ్రమ విదేశీ గుత్త పెట్టుబడిదారుల సొత్తు అవుతున్నది ఆధునికీకరణ కార్మికులను నిరుద్యోగులను చేస్తుంది. పరిశ్రమలో గతంలో పొందిన లాభాలను, మరింత లాభదాయకమైన పరిశ్రమలకు మళ్ళిస్తున్నారు ఇప్పటికే. మూసివేసే అధికారం అక్రమాన్ని మరింత తీవ్రతరంచేసి వేలాది కార్మికులను వీధుల్లోకి నెడుతుంది.

కృత్రిమ దారం వాడకానికి అవధులేకుండా చేయడమంటే పత్తి రైతుల నడుం విరగొట్టడమే. విపరీతమైన ధరలు పెట్టి భారతీయుడు వస్త్రాలను కొనుక్కోవాలి.

పవర్ లూమ్లకు గల సౌకర్యాన్ని రద్దుచేయడమంటే ఆరులక్షల లూమ్లను మూతవేయడం, వేలమంది కార్మికుల పొట్టకొట్టడం, చిన్న యజమానులను డివాలా తీయించడం.

జనతా వస్త్రాలను చేనేత రంగం వుత్పత్తి చేయాలనడం సాధారణ ప్రజలకు బట్ట లభ్యంకాకుండా చేయడం, తలకు మించిన భారాన్ని చేనేత కార్మికులపై మోపడం [జనతా వస్త్రాల నేతలో చీరెకు రు. 8-30 నష్టం వస్తున్నదని సహకార సంఘాల ఫిర్యాదు]

ఒక్కమాటలో చెప్పాలంటే ఈ విధానం కార్మికులను, పవర్ లూమ్ చేనేత కార్మికులను, పత్తి రైతులను, చిన్న యజమానులను దెబ్బతీసే విధానం.

పత్తి రైతులను డివాలా తీయించే విధానం.

సాధారణ ప్రజలకు కాక, బాగా సంపాదన వర్గాల అవసరాలకు మాత్రమే బట్ట లభ్యమయ్యే విధానం.

గుత్తపెట్టుబడి దారుల లాభాలను అపారంగా పెంచే విధానం అందుకే

ఈ విధానాన్ని ఎదిరించండి.

అఖిల భారత సదస్సు యిచ్చిన కార్యక్రమాన్ని జయప్రదం చేయండి.





రాజ్యాంగాన్ని సవరించాలి, ఉద్యోగ హక్కును రక్షించాలి

## అక్టోబరు 3న ప్రదర్శనలు

ఎలాంటి విచారణ లేకుండా ఉద్యోగులను ఉద్యోగాల్లోంచి తొలగించేందుకు అవకాశం కలిగించే 310, 311 (2)(బి), 311(2)(సి) నిబంధనలను రాజ్యాంగం నుండి తొలగించాలని కోరుతూ నిన్న నగరంలో కేంద్ర, రాష్ట్ర ప్రభుత్వ కార్యాలయాల ముందు, ప్రభుత్వరంగ పరిశ్రమల ముందు భోజన విరామ సమయంలో ప్రదర్శనలు, సమావేశాలు జరిగాయి. కార్యాలయాల్లో పరిశ్రమల్లో పనిచేసే ఉద్యోగులు, కార్మికులు ఆవరణల్లో చేరి విచారణ లేకుండా ఉద్యోగాల్లోంచి తొలగించడానికి అవకాశం ఇచ్చే నిబంధనలను తొలగించాలని నినాదాలు చేశారు. సమావేశాల్లో ఉద్యోగుల సంఘాల నాయకులు, కేంద్ర కార్మిక సంఘాల నాయకులు ప్రసంగించారు.

గత నెల 10 వ తేదీన హైదరాబాదు నగరంలో జరిగిన కేంద్ర, రాష్ట్ర ప్రభుత్వాల, ప్రభుత్వరంగ సంస్థల ఉద్యోగుల, కార్మికుల ఆందోళనా కమిటీ రాష్ట్రస్థాయి సదస్సు ఇచ్చిన పిలుపుమేరకు ఈ భోజన విరామ సమయంలో ప్రదర్శనలు, సమావేశాలు జరిగాయి. అన్ని చోట్లా వందలాది మంది ఉద్యోగులు ప్రదర్శనల్లో పాల్గొన్నారు.

హైదరాబాద్ లో విద్యా శాఖ డైరెక్టర్, అకౌంటెంట్ జనరల్ కార్యాలయం, డైరెక్టర్ ఆఫ్ మెడికల్ సర్వీసెస్ కార్యాలయం, ఎర మంజిల్ కార్యాలయం, సూర్యలోక్ కాంప్లెక్స్, త్రివేణి కాంప్లెక్స్, పే ఆండ్ ఎకౌంటుస్ జియలాజికల్ సర్వే ఆఫ్ ఇండియా, ఫాస్పేట్ భవనం, వ్యవసాయ శాఖ డైరెక్టరేట్ మొదలకు ప్రభుత్వ కార్యాలయాలలోను, ఆల్విన్ పరిశ్రమ, ఇ.సి.ఐ.ఎల్., బి. హెచ్. ఇ. ఎల్., ఆర్ అండ్ బి మొదలగు ప్రభుత్వ రంగ పరిశ్రమల్లోను, దేవాదాయ శాఖ డైరెక్టరేట్, ప్రైవేటీ అండ్ అకౌంటుస్ శాఖ డైరెక్టర్, ఆంధ్రప్రదేశ్ పబ్లిక్ సర్వీస్ కమిషన్, ఆటవీశాఖ ప్రధాన కార్యాలయం మొదలగు అనేక కార్యాలయాలలోను, బ్యాంకులు, నగర పాలక సంస్థ ఉద్యోగులు, కార్మికులు ప్రదర్శనలు చేశారు.

ఈ ప్రదర్శనల సందర్భంగా ఎన్.జి.ఓ.ల నాయకులూ, కేంద్ర ప్రభుత్వ ఉద్యోగుల కాన్వేషన్ నాయకులూ, సి.ఐ.టి.యు., ఎ.ఐ.టి.యు.సి. నాయకులు ప్రసంగించారు. విజయవాడలో సబ్ కలెక్టర్ ఆఫీసు వద్ద ప్రదర్శన జరిగింది.

ఖమ్మం పట్టణ చైతన్యవేదిక ఆధ్వర్యంలో జరిగిన గోష్టికి ప్రముఖ న్యాయవాది శ్రీ వై. రాధాకృష్ణమూర్తి అధ్యక్షత వహించారు. విచారణ లేకుండా ప్రభుత్వ ఉద్యోగులను తొలగించవచ్చుననే తీర్పుకు మూలాధారమైన రాజ్యాంగంలోని 311 అధికరణను సవరించాలని గోష్టిలో ప్రసంగించిన వక్తలు కోరారు.

డ్రేడ్ యూనియన్ నాయకులు శ్రీయుతులు పి. రాజారావు (సి.ఐ.టి.యు.), పి. వెంకయ్య (ఐ.ఎన్.టి.యు.సి.), మధు సూదనరావు (బి.యం.యస్.), వి. సూర్య నారాయణ (ఎ.ఐ.టి.యు.సి.), పి. అనంత రామయ్య (టి.ఎన్.జి.ఓ.) గోష్టిలో ప్రసంగించారు.



తాడేపల్లి గూడెం

## ఉల్లిపాయల మార్కెటు జట్టు వర్కర్స్ విజయం

పశ్చిమగోదావరి జిల్లా తాడేపల్లి గూడెం ఉల్లిపాయల మార్కెటులోని కొట్టులో పని చేయుచున్న జట్టు కార్మికులు ఇటీవల కాలంలో సి. ఐ. టి. యు. నాయకత్వమున ఉన్న తాడేపల్లి గూడెం తాలూకా గోడోన్స్ & బజార్ జట్టు వర్కర్స్ యూనియన్ లో చేరి సంఘటితంగా ఏర్పడి గత నాలుగు సంవత్సరముల నుండి పెరగని, రేట్లు వేతనములను పెంచుకొని విజయం సాధించారు.

సమ్మె చేయవలసి వచ్చుచున్న పరిస్థితులలో డి. 14-9-1985వ తేదీన జిల్లా అసిస్టెంటు లేబర్ కమిషనర్ గారి సమక్షంలో యజమానుల ప్రతినిధులకు మరియు వర్కర్స్ ప్రతినిధులుగా జిల్లా సి. ఐ. టి. యు. కార్యదర్శి శ్రీ అల్లూరి సత్యనారాయణ యూనియన్ ప్రధాన కార్యదర్శి, ప్రెసిడెంటులు శ్రీ చింత కాయల బాబూరావు, సిరపారపు రంగారావు వగైరా నాయకుల మధ్య ఒప్పందము కుడిరినది. ఈ ఒప్పందము ప్రకారం జట్టు కార్మికులు పనిచేసే ప్రతిపనిమీద 0-05 పైసలు చొప్పున పెంచుటకు అంగీకారం అయినది.



చేనేత రంగంలో ఉపయోగించే ముడి సరుకులపై కేంద్ర, రాష్ట్ర ప్రభుత్వాలు తమ పన్నులను రద్దుచేయాలని చేనేత రంగం ఎదుర్కొంటున్న సమస్యలను పరిష్కరించి లక్షలాది మంది చేనేత కార్మికుల ఉపాధికి భద్రత కల్పించాలని కోరుతూ దాదాపు ఐదువేల మంది చేనేత కార్మికులు, ఆంధ్రప్రదేశ్ చేనేత కార్మిక సంఘం (విజయవాడ) ఆధ్వర్యంలో ఆగస్టు 29 న హైదరాబాద్ నగరంలో పెద్ద ఊరేగింపు జరిపి ముఖ్యమంత్రి శ్రీ ఎన్. టి. రామారావుకు ఒక విజ్ఞాపన పత్రాన్ని అందజేశారు.



# సుప్రీంకోర్టు తీర్పుకు నిరసనగా హైద్రాబాదులో జరిగిన రాష్ట్రపదస్సు పిలుపు

ప్రభుత్వోద్యోగులను, కార్మికులను ఎటు వంటి కారణం చూపకుండా, వారు తమను తాము రక్షించుకొనడానికి అవకాశం ఇవ్వ కుండా వారిని ఉద్యోగం నుండి తొలగించ డానికి, ఉద్యోగ స్థాయిని తగ్గించడానికి ప్రభు త్వానికి రాజ్యాంగంలోని 310, 311 (2) (బి) (సి) అధికరణాల క్రింద హక్కు ఉన్న దని సుప్రీంకోర్టు ఇటీవల ఇచ్చిన తీర్పుపట్ల రాష్ట్ర, కేంద్ర ప్రభుత్వాల, ప్రభుత్వరంగ ఉద్యోగుల, కార్మికుల ఆందోళనా కమిటీ తన అసంతృప్తిని వ్యక్తం చేసింది. ఆందోళనా కమిటీ సెప్టెంబరు 10 న హైద్రాబాదులోని గాంధీ భవన్ లో జరిపిన సదస్సు రాజ్యాంగంలో అత్యంత హానికరమైన ఈ నిబంధన లుండటం పట్ల తీవ్ర అసంతృప్తిని వ్యక్తం చేస్తూ, 310, 311 అధికరణాలను సవరించి ఉద్యోగుల, కార్మికుల సర్వీసు భద్రతకు అవసరమైన అధికరణాలను రాజ్యాంగంలో పొందుపరచటానికి వెంటనే ఒక బిల్లును పార్లమెంటులో ప్రవేశపెట్టాలని ఒక తీర్మానంలో కేంద్ర ప్రభుత్వానికి విజ్ఞప్తి చేసింది.

డిన్ మిన్ చేయబడిన, తొలగించబడిన, స్థాయి తగ్గించబడిన ఉద్యోగులందరినీ తిరిగి సర్వీసులోనికి తీసుకోవాలని, దేశంలోని కార్మికవర్గం అంతటికీ విశ్వాసాన్ని, సర్వీసు భద్రత ఉన్నదనే భావాన్ని కల్పించాలని సదస్సు కేంద్ర ప్రభుత్వానికి విజ్ఞప్తి చేసింది. ఉద్యోగులను, కార్మికులను డిన్ మిన్ చేయడానికి అధికార్లకు నిరంకుశాధికారాలు ఇస్తున్న వివిధ సర్వీసు స్థితిగతులలోని నియమ, నిబంధనలన్నింటినీ తొలగించాల్సిందిగా సదస్సు రాష్ట్ర ప్రభుత్వాన్ని డిమాండ్ చేసింది.

అక్టోబర్ 31 న 'సర్వీసుల రక్షణ దినం'ను పాటించి, మధ్యాహ్న భోజన విరామ సమయంలో ఉద్యోగులు, కార్మికులు తమ తమ కార్యాలయాలవద్ద, కర్మాగారాలవద్ద ప్రదర్శనలు చేయాలని సదస్సు పిలుపునిచ్చింది.

రాజ్యాంగంలోని ఈ కార్మిక, ఉద్యోగ వ్యతిరేక నిబంధనలకు వ్యతిరేకంగా రాష్ట్రంలో సమావేశాలు, ప్రదర్శనలు, ఊరేగింపులు జరపాలని, అక్టోబరు 7వ తేదీన బ్రహ్మాండ

మైన ప్రదర్శన జరిపి తమ లక్ష్యాన్ని సాధించడానికి రాష్ట్ర గవర్నర్ కు విజ్ఞాపనా ప్రతాన్ని సమర్పించాలని రాష్ట్రంలోని ఉద్యోగుల, కార్మికుల ట్రేడ్ యూనియన్ లను, సంఘాలను, సమాఖ్యలన్నిటినీ సదస్సు తన తీర్మానంలో ఆదేశించింది.

పై డిమాండ్ల సాధనకు దేశ వ్యాపిత ఉద్యమాన్ని జరపాలని కేంద్ర ట్రేడ్ యూనియన్లకు, సమాఖ్యలకు, సంఘాలకు విజ్ఞప్తి చేస్తూ అటువంటి ఉద్యమాలలో ఆంద్ర ప్రదేశ్ ఉద్యోగులు, కార్మికులు, ముందుంటారని సదస్సు హామీ ఇచ్చింది. సుప్రీంకోర్టు 650 మంది రైలు ఇంజన్ సిబ్బందితో సహా 1500 మంది రైల్వే ఉద్యోగుల భవిష్యత్తును దెబ్బ తీసిందని, న్యాయమైన ట్రేడ్ యూనియన్, సర్వీసు సంఘాల కార్యకలాపాలను చేపట్టినందుకు పోలీసు సి.ఐ.ఎస్.ఎఫ్., ఇతర సంఘాలలోని వేలాది ఉద్యోగులు సర్వీసు నుండి తొలగించబడ్డారని సదస్సు విమర్శించింది.

ఆంద్ర ప్రదేశ్ ఎన్. జి. ఓ. ల సంఘం ప్రధాన కార్యదర్శి, ఉద్యోగుల, కార్మికుల కార్యచరణ కమిటీ (ఎ.సి.ఇ.డబ్ల్యు.) అధ్యక్షుడు శ్రీ డి. పూర్ణచంద్రరావు, కేంద్ర ప్రభుత్వోద్యోగుల, కార్మికుల సమాఖ్య రాష్ట్ర శాఖ ప్రధాన కార్యదర్శి శ్రీ ప్రభాకర్ నాయర్ సి. ఐ. టి. యు రాష్ట్ర కార్యదర్శి శ్రీ వి. శ్రీహరి, శ్రీ అమలోక్ రాం, (ఎ.ఐ. టి. యు. సి.), హెచ్. యం. యస్. రాష్ట్ర అధ్యక్షుడు శ్రీ నాయని నర్సింహారెడ్డి సదస్సుకు అధ్యక్ష వర్గంగా వ్యవహరించారు. శ్రీ కె. వి. కె. సుబ్రహ్మణ్యం ఆహ్వాన ప్రసంగం చేయగా, శ్రీ ఎం. ఎన్. రెడ్డి వందన సమర్పణ చేశారు. శ్రీ ప్రభాకర్ నాయర్ పై తీర్మానాన్ని ప్రవేశపెట్టారు.

సి. ఐ. టి. యు. రాష్ట్ర కమిటీ ప్రధాన కార్యదర్శి శ్రీ నందూరి ప్రసాదరావు ప్రసంగిస్తూ, నేడు కార్మికవర్గం పెద్ద ప్రమాదాన్ని ఎదుర్కొంటోందని, సుప్రీంకోర్టు తీర్పు రాజాగా వచ్చిన పరిణామమని చెప్పారు. కంప్యూటర్ల ప్రవేశం, యాంత్రీకరణ లక్షలాది కార్మికులకు, ఉద్యోగ హక్కులను నిరాకరిస్తూ ట్రేడ్ యూనియన్ చట్టంలో

మార్పులు తేవడం, కర్మాగారాల మూసివేత లాకౌట్ల వంటి భయంకర దాడులను ఎదుర్కోడానికి కార్మికులు, ఉద్యోగులు అందరూ కల్సిపోరాడాలని శ్రీ నందూరి వక్కాణించారు.

సుప్రీంకోర్టు తీర్పు చాలా ప్రమాదకారని అంటూ, కార్మికులకు సమ్మె ప్రాథమిక హక్కు కాదని, అత్యవసర సర్వీసులలో సమ్మె చేయటం 'జాతీయ అపరాధం, ద్రోహం' అని తీర్పులో పేర్కొన్నారని శ్రీ ప్రసాదరావు వివరించారు. అయితే కార్మికులు, ఉద్యోగులు చట్టాన్ని ఎందుకు అతిక్రమించాల్సి వచ్చిందో సుప్రీంకోర్టు ఆలోచించలేదని ఆయన అన్నారు. రైల్వేలలో రోజుకు 14 నుండి 16 గంటల వరకు పని చేయాల్సి వచ్చిన పరిస్థితికి వ్యతిరేకంగా సమ్మె చేసినందుకు 660 మంది రైల్వే ఉద్యోగులను సర్వీసు నుంచి తొలగించారని వివరించారు. సెంట్రల్ ఇండస్ట్రియల్ సెక్యూరిటీ ఫోర్సుకు చెందిన వేలాది మంది డిన్ మిన్ చేయబడ్డారని తెలిపారు. బ్రిటిష్ వారి వారసత్వంగా వచ్చిన కాంగ్రెస్ దేశమంతటా తిరస్కరించినా 1935 భారత చట్టంలోని నిరంకుశ నిబంధనలను యథాతథంగా రాజ్యాంగంలోని 310 అధికరణంలో చేర్చారని శ్రీ నందూరి విమర్శించారు.

## బానిసత్వం వద్దు

కార్మికులు బానిస స్థితిలోకి నెట్టబడిన పరిస్థితిని అనేక పోరాటాల ద్వారా కార్మికవర్గం త్రిప్పికొట్టిందని, సుప్రీంకోర్టు తీర్పు తిరిగి దాదాపుగా "హైర్ అండ్ ఫైర్" సిద్ధాంతాన్ని తెచ్చిందని శ్రీ నందూరి వివరించారు. బలత్కారం, హత్యల వంటి నేరాలు చేసినవారికి కూడా మూడు స్థాయిల న్యాయస్థానాలకు వెళ్ళే హక్కు ఉన్నదని, కానీ కార్మికులకు, ఉద్యోగులకు ఆ హక్కు లేకుండా చేయడం చాలా దారుణమైన విషయమని శ్రీ నందూరి విమర్శించారు. ఈ పరిస్థితికి వ్యతిరేకంగా పోరాడకపోతే కార్మికులు, ఉద్యోగులు బానిసలుగా బ్రతకాల్సిన పరిస్థితి ఏర్పడుతుందని హెచ్చరించారు. ఈ సదస్సు

(మిగతా 4 వ పేజీలో)



# హాంతుకునికి కోర్టులో చెప్పుకునే హక్కుండగా

## ఉద్యోగికెందుకు లేదు ?

-శ్రీ కృష్ణయ్యర్ విమర్శ

మరణశిక్ష విధించబడిన వ్యక్తి సైతం అతని అభిప్రాయాలు చెప్పుకోడానికి రాజ్యాంగం అవకాశమిస్తున్నది. ఒక ప్రభుత్వోద్యోగిని ఉద్యోగం నుండి తొలగించడమంటే అతనికి ఆర్థికంగా మరణశిక్ష విధించడమే కాగలదు. కాని ఇటీవల సుప్రీమ్ కోర్టు ఇచ్చిన తీర్పువలన బర్దర్ ఫ్ అయిన ప్రభుత్వోద్యోగికి అలా చెప్పుకొనే అవకాశం లేకుండా చేస్తున్నదని సుప్రీమ్ కోర్టు మాజీ న్యాయమూర్తి శ్రీ వి. ఆర్. కృష్ణయ్యర్ అన్నారు.

ఇటీవల సుప్రీమ్ కోర్టు రాజ్యాంగంలోని 311 (2) (బి) సెక్షన్ మీద ఇచ్చిన తీర్పు వల్ల ప్రభుత్వానికి ఉద్యోగులను అక్రమంగా బర్దర్ ఫ్ చేసే అవకాశాన్నిస్తుంది. డిస్మిస్ చేయడానికి ముందు ప్రభుత్వోద్యోగికి తన అభిప్రాయాలను కోర్టుకు చెప్పుకునేందుకుగల హక్కును, అవకాశాన్ని హరించుతున్నదని ఆయన అన్నారు.

మరణశిక్ష విధించబడిన హాంతుకునికి తన వాదనను చెప్పుకునే హక్కు ఇచ్చినప్పుడు ప్రభుత్వోద్యోగికి ఎందుకు ఇవ్వకూడదు ? ప్రభుత్వోద్యోగి మరణశిక్ష విధించబడ్డ వ్యక్తి కంటే అధముడా ? అని కృష్ణయ్యర్ ప్రశ్నించారు.

నేరం చేసిన సైనికునికి కోర్టుమార్షల్ శిక్ష విధిస్తారు. టెర్రరిస్టులను కూడా ప్రత్యేక కోర్టులో విచారిస్తారు. అలాగే ఒక ప్రభుత్వోద్యోగిని డిస్మిస్ చేయదలచినప్పుడు ప్రభుత్వం అతని వాదనను చెప్పుకోడానికి అవకాశ మివ్వాలి. డిస్మిస్ చెయ్యడం తీవ్ర నేరాన్ని ఆ ఉద్యోగి చేశాడా అనేది విచారించాలి.

అలా విచారించకుండా డిస్మిస్ చేయడం రాజ్యాంగంలోని 14వ ప్రకరణంలో పేర్కొన్న ప్రాథమిక హక్కులను ఉల్లంఘించడమే కాగలదని శ్రీ కృష్ణయ్యర్ అన్నారు.

సుప్రీమ్ కోర్టు తీర్పు పొరపాటు తీర్పు, అన్యాయమైనది. అది అనేక అసర్థాలకు దారి తీయవచ్చు. ప్రమాదకరమైన ఫలితాలకు దారి

తీయవచ్చు. ప్రభుత్వోద్యోగికి భద్రత అనేది ముఖ్యమైనది. ఎట్టి పరిస్థితుల్లోనూ ఉద్యోగానికి భద్రత ఉంటుందని హామీ ఇవ్వాలని శ్రీ కృష్ణయ్యర్ చెప్పారు. కార్మికవర్గం యొక్క న్యాయమైన హక్కులను హరించే విధంగా భారతదేశపు సోషలిస్టు రాజ్యాంగంలోని అంశాలకు భాష్యం చెప్పకూడదని ఆయన సలహానిచ్చారు.

కేంద్ర ప్రభుత్వ ఉద్యోగుల, కార్మికుల కాన్వేషన్ ఆధ్వర్యాన జరిగిన సదస్సులో శ్రీ కృష్ణయ్యర్ ప్రసంగించారు.

(3వ పేజీ తరువాయి)

సకాలంలో జరిగిందని, ఈ సదస్సులో చాలా మంది పాల్గొనకపోవడానికి కారణం తెలియదని అంటూ, వారందరినీ కూడా ఉద్యమంలోకి తీసుకొని రావాలని శ్రీ నందూరి చెప్పారు. సుప్రీమ్ కోర్టు తీర్పుకు వ్యతిరేకంగా జాతీయ ఆందోళనా కమిటీ (ఎన్. సి. సి.) పిలుపునిచ్చిందని ఎన్. సి. సి. ఏ పిలుపు నిచ్చినా ముందుండి అమలుచేయాలని, ఎన్. సి.సి.లో సభ్యులైన వారికి ఇందులో హెచ్చుబాధ్యత ఉన్నదని శ్రీ ప్రసాదరావు చెప్పారు.

అక్టోబరు 7వ తేదీన నగర కార్మికవర్గ ప్రతిష్ట నిలిచే విధంగా ఊరేగింపు జరపాలని శ్రీ నందూరి చెప్పారు. కార్మికవర్గంలో ఎవరి మీద దాడిజరిగినా అందరిపై జరిగినట్టు భావించాలని, వారుచేసే ప్రతిఘటనకు అందరూ మద్దతు ఇవ్వాలని శ్రీ నందూరి ప్రసాదరావు చెప్పారు. కార్మిక, ఉద్యోగ ఐక్యత, పోరాట శక్తి అజేయమని రుజువు చేయాలని ఆయన వక్కాణించారు. తీర్మానాన్ని బలపరచాలని కోరారు.

దేశంలో రెండు కోట్లకుపైగా కార్మికుల, ఉద్యోగుల భవిష్యత్తును బ్యూరోక్రాట్ల చేతిలో పెట్టే నిబంధనలు ఉండటం రాజ్యాంగానికి కళంకమని ఎ. ఐ. డి. యు. సి. రాష్ట్ర అధ్యక్షుడు శ్రీ వై. విజయకుమార్ అన్నారు. కార్మిక నాయకులు పలువురు ఉపన్యసించారు.

# గీత కార్మిక సంఘం డిమాండ్

రాష్ట్రంలోని కల్లు గీత కార్మికులు చేసిన అనేక పోరాటాల ఫలితంగా ప్రభుత్వం గీత కార్మికులకు కొన్ని సౌకర్యాలను కల్పించింది. ప్రభుత్వ భూములలోని తాటి, ఈత చెట్లకు ఇదివరకు ప్రభుత్వం తీసుకొనే యజమాని పన్నును రద్దు పరుస్తూ జి.వో. ను గత సంవత్సరం జూలై 24 వ తేదీన ప్రకటించింది అయినప్పటికీ జిల్లాలోని కొంతమంది ఎక్సైజు సూపరిండెండెంట్లు దీనిని అమలు జరపడం లేదు. అలాగే ప్రతి టి.సి.ఎన్., టి.ఎఫ్.టి. లకు రేషన్ కోటా నిర్ణయించేముందు జిల్లా గీత సంఘం ప్రతినిధులతోపాటు స్థానిక గీత సంఘ ప్రతినిధులతో సమావేశం జరిపి కోటా నిర్ణయించాలని 1983 మే 31 వ తేదీన ప్రభుత్వం తెలియజేసినప్పటికీ జిల్లా అధికారులు ప్రభుత్వం ఉత్తర్వును అమలు జరపటం లేదు. కోటా తమ ఇష్టానుసారంగా నిర్ణయించి గీత కార్మికులను వేధించటం, లంచాలు కాజేయడానికి అధికార దుర్వినియోగం చేయడం జరుగుతోంది. కనుక ప్రభుత్వం వెంటనే జోక్యం చేసుకోని అందరు అధికారులు ప్రభుత్వ ఉత్తర్వులను అమలు జరిపేటట్లు చూడాలని సెప్టెంబరు 5వ తేదీన హైదరాబాదులో శ్రీ బైరి మల్లయ్య అధ్యక్షతన సమావేశమైన ఆంధ్రప్రదేశ్ కల్లుగీత కార్మిక సంఘం ప్రభుత్వాన్ని డిమాండు చేసింది.

వేలంపాటంలో పాల్గొనేవారి హాల్ టికెట్టుకు అసలు ధర రు. 35 లు కాగా, అధికారులు రు. 100 నుండి రు. 150 వరకు లంచాలు కాజేస్తున్నారు. ఈ విధానాన్ని గీత కార్మిక సంఘం తీవ్రంగా ఖండిస్తూ ఉన్నతాధికారులు జోక్యం చేసుకొని గీత కార్మికులనుండి లంచాలు తీసుకోకుండా చూడాలని కోరుతోంది. అలాగే గీత కార్మికులు ప్రతిచోటా సమైక్యంగా నిలబడి మధ్యదళారీలకు, అవినీతి అధికారులకు వ్యతిరేకంగా పోరాడాలని సమావేశం కోరింది.

**“వర్కింగ్ క్లాస్”**  
చ ద వ ం డి !



# కనీస వేతన చట్టం అమలుకోసం

హైదరాబాద్ లో

షాపు ఉద్యోగుల ప్రదర్శన

జంట నగరాలలోని దుకాణాల సిబ్బంది, గుమస్తాలు తమ సమస్యల పరిష్కారాన్ని కోరుతూ సెప్టెంబరు 3 న కోఠి నుండి రాష్ట్ర అసెంబ్లీ వరకు ఊరేగింపు నిర్వహించారు. ఊరేగింపుదారులను అసెంబ్లీకి కొంత దూరం లోనే పోలీసులు ఆపివేయడంతో వారి ప్రతి నిధులు కొందరు వెళ్ళి ప్రభుత్వానికి మహజరు సమర్పించారు. చట్ట ప ర ం గా రావలసిన పన్నెండు క్యాజువల్, పన్నెండు సిక్ సెల వులు పొందలేకపోతున్నామని, 240 రోజులు



పని పూర్తయిన తర్వాత రావలసిన 15 "ఎరన్" సెలవులు పొందలేకపోతున్నామని వారు ప్రభుత్వానికి విన్నవించారు. తమ చేత నిర్ణీత గంటలకు మించి యజమానులు పని చేయిస్తున్నట్టు వారు ఫిర్యాదు చేశారు.

ఉస్మాన్ గంజ్ లో ప్రభుత్వ మార్కెటింగ్ సొసైటీ ఏర్పరచిన గంటలకు మించి తమ చేత పనిచేయిస్తున్నట్టు వారు పేర్కొన్నారు. ఆఖిడ్స్, కోఠి ప్రాంతాల్లో షాపులను మూయించడానికి వీలుగా ఏర్పరచిన 'సైరస్లు' అంతంత మాత్రంగా పనిచేస్తున్నట్టు వారు తెలిపారు. ట్రాన్స్ పోర్టు ఆఫీసులలో శెలవు దినాలు పాటించరు. ఆదివారాలలో, పండుగ శెలవు దినాలలో, ఆఖరుకు జాతీయ శెలవు దినాలలో కూడా యజమానులు పనిచేయిస్తున్నారని వారు తెలిపారు.

కోఠి, మోండా మార్కెట్లలోని యజ

మానులు ఆదివారంనాడు షాపు ముందరి ఫుట్ పాత్ లపై సరుకులు పెట్టి గుమస్తాలతో అమ్మిస్తుంటారని అలా పని చేయనివారిని పనిలో నుండి తొలగిస్తారని వారు ఆరోపించారు. ఉద్యోగ భద్రతకై ఉద్దేశించిన 'ఎస్' ఫారంను యజమానుల నుండి ఇప్పించడంలో కార్మిక శాఖ విఫలమైనట్టు వారు తెలిపారు.

'కనీస వేతనాల' కిందికి వచ్చే దుకాణా ఉద్యోగులు, కార్మికులకు ఒక స్కేలు ఇవ్వాలని, కరువుబత్తెం వర్తింపజేయాలని "కనీస వేతనాల సలహా సంఘం" చేసిన సూచనను చట్ట రూపంలో తీసుకురావలసిందిగా ఊరే

గింపుదారులు ప్రభుత్వానికి విజ్ఞప్తి చేశారు. ప్రభుత్వాన్ని కలిసిన ప్రతినిధివర్గానికి జంట నగరాల దుకాణా ఉద్యోగులు, గుమస్తాల సంఘం అధ్యక్షుడు శ్రీ ఎస్. ఎ. సతార్, కార్యదర్శి వై. వెంకటేశ్వరరావు నాయకత్వం వహించారు.

రాష్ట్ర కార్మికమంత్రి శ్రీ పి. ఇంద్రారెడ్డి వినతి పత్రాన్ని స్వీకరించి ప్రదర్శకుల నుద్దేశించి మాట్లాడారు. శాసనసభ్యులు శ్రీ మంచి కంటి రామంకిధన్ రావుగారు ప్ర ద ర్శ కు ల కోర్కెలకు మద్దతు ప్రకటించారు.

★

**'కార్మిక లోకం'**

**చదవండి! చదివించండి!!**

పొగాకు పరిశ్రమలో

వేతనాల సవరణ

పొగాకు పరిశ్రమలో పనిచేసే వివిధ తర గతుల కార్మికులకు ఇచ్చే కనీస వేతనాలను ఈ క్రింది విధంగా సవరిస్తూ ఆంధ్రప్రదేశ్ ప్రభుత్వం ప్రకటన చేసింది. ఈ సవరణ బీడి తయారీ పరిశ్రమలోని కార్మికులకు వర్తించదు.

పొగాకు పరిశ్రమలో పనిచేసే పేకర్లకు రోజుకు రు. 15, గేడర్లు, స్టెమ్మర్లు (ఈనెలు తీసేవారు), స్క్రాప్ క్లీనర్లు (రద్దును శుభ పరిచేవారు) మొదలైన వారికి రోజుకు రు. 13.20 పైసలు, గుమస్తాలకు నెలకు రు. 630 కనీస వేతనంగా చెల్లించాల్సి ఉంటుంది.

సిగరెట్ల తయారీలో పనిచేసే సాధారణ కార్మికులకు రోజుకు రు. 18.50 పైసలు, గుమస్తాలకు నెలకు రు. 700 చెల్లించాల్సి ఉంటుంది. జర్దా తయారీలో పనిచేసే సాధారణ కార్మికులకు రోజుకు రు. 15, మెటల్ బాక్సు మేకర్లకు నెలకు రు. 510, గుమస్తాలకు నెలకు రు. 650 చెల్లించాలి. చుట్టల తయారీలో వెయ్యి పెద్ద సైజు చుట్టలు చుట్టే వారికి రు. 15-70 పైసలు, వెయ్యి చిన్న సైజు చుట్టలు చుట్టేవారికి రు. 13, గుమస్తాలకు నెలకు రు. 460, ఎకౌంటెంట్లకు నెలకు రు. 530 చెల్లించాలి. ప్రభుత్వ గెజిట్ లో ప్రచురింపబడిన నాటినుండి ఈ కనీస వేతనాలు అమలులోకి వస్తాయి. సెప్టెంబరు 20 న గెజిట్ లో ప్రకటించారు.

**లైట్ వెహికల్స్ కార్మికుల**

**సమావేశం**

నెల్లూరుజిల్లా లైట్ వెహికల్స్ మోటారు వర్కర్స్ యూనియన్ జనరల్ బాడి నెల్లూరు లోని డా॥ రామచంద్రారెడ్డి భవన్ లో జరిగింది. పటిష్టమైన యూనియన్ ఏర్పాటు చేసి, వర్కర్స్ సమస్యలపై కృషి చేయాలని నిర్ణయించారు. సమావేశంలో పట్టణ సి. ఐ. డి. యు. నాయకులు శ్రీ మురళీకృష్ణ పాల్గొన్నారు. 10 మందితో కన్వీనింగ్ కమిటీ ఏర్పాటుయింది.



# మహాసభలు - ప్రదర్శనలు

## వర్క్ ఛార్జ్డ్ వర్కర్స్ వార్షిక మహాసభ

యన్.యం.ఆర్. కార్మికులను వర్క్ ఛార్జ్డ్ గా మార్చేటప్పుడు విద్యార్హతలో మినహాయింపు యివ్వాలని, పోలవరం ప్రాజెక్టు నిర్మాణం చేపట్టాలని, విచారణ లేకుండా ఉద్యోగులను తొలగించవచ్చు అనే సుప్రీం కోర్టు తీర్పుకు అవకాశమిచ్చిన రాజ్యాంగం లోని 311 (2) [ఎ.బి.సి] నిబంధనకు సవరణ చేయాలని గోదావరి బ్యారేజీ ప్రాజెక్టు వర్క్ ఛార్జ్డ్ అండ్ ఎన్.ఎం.ఆర్. వర్కర్స్ యూనియన్ వార్షిక మహాసభ డిమాండ్ చేసింది. సభకు శ్రీ జి. ఎస్. బాలజీదాస్ అధ్యక్షత వహించారు.

టి. ఎస్. ప్రకాష్ కార్యదర్శి నివేదికను ప్రవేశపెట్టారు. ఆమోదించబడింది.

అనంతరం శ్రీ జి. ఎస్. బాలజీదాస్ గౌరవాధ్యక్షులుగా, శ్రీ పి. మనోహరన్ పిళ్ళై అధ్యక్షులుగా, శ్రీ టి. ఎస్. ప్రకాష్ ప్రధాన కార్యదర్శిగా నూతన కార్యవర్గం ఎన్నికయింది

## నెల్లూరులో రిజా వర్కర్స్ యూనియన్ మహాసభ

డాక్టర్ రామచంద్రారెడ్డి భవన్ లో నెల్లూరు పట్టణ రిజా వర్కర్స్ యూనియన్ మహాసభ ఇటీవల జరిగింది. 300 మంది రిజా కార్మికులు పట్టణంలోని వివిధ ప్రాంతాల నుంచి పాల్గొన్నారు. రిజా కార్మికులు ప్రధానంగా పోలీసుల జులం, రాడీల దౌర్జన్యాలకు గురవుతున్నారని కండిషన్ లో లేని బండ్లు ఇచ్చే యాజమానుల దోపిడీకూడా గురవుతున్నారని మహాసభ పేర్కొంది.

రిజా కార్మికులకు సబ్సిడీపై ప్రభుత్వం స్వంత రిజాలు యివ్వాలని, రిజా కార్మికులకు యిండ్లస్థలాలు ఇచ్చి గట్టి ఇళ్ళ పథకం క్రింద ఇండ్లు కట్టించాలని మహాసభ ప్రతినిధులు కోరారు. ఇవన్నీ సాధించుకోవాలన్నా, రిజా కార్మికులను రక్షించు కోవాలన్నా బలమైన సంఘటితమైన రిజా వర్కర్స్

యూనియన్ ఏర్పాటు చేయాలని మహాసభ తీర్మానించింది. శ్రీ యన్. మురళీకృష్ణ అధ్యక్షుడుగా, శ్రీ కనుపూరు శ్రీనివాసులు కార్యదర్శిగా మరి 20 మందితో కమిటీని ఎన్నుకున్నారు. అనంతరం ప్రదర్శన జరిగింది. నారు కృష్ణయ్య, మన్నూర్, శ్రీమన్నారా యణలు ప్రదర్శనకు నాయకత్వం వహించారు.

## పాత్రికేయుల ప్రదర్శన

దీర్ఘకాలంగా అపరిష్కృతంగా వున్న తమ సమస్యలను పరిష్కరించాలని, గతంలో రాష్ట్ర ప్రభుత్వం ఇచ్చిన హామీలను అమలు చేయాలని డిమాండ్ చేస్తూ రాష్ట్రమంతటా నుండి వచ్చిన పాత్రికేయులు సెప్టెంబరు 9 విధానసభ వరకు ప్రదర్శన జరిపారు. ఆంధ్ర ప్రదేశ్ వర్కింగ్ జర్నలిస్టుల సంఘం (ఎ. పి. యు. డబ్ల్యు. జె) ప్రతినిధివర్గం ముఖ్యమంత్రి శ్రీ ఎన్. టి. రామారావును కలసి తమ సమస్యలను పరిష్కరించవలసిందని కోరుతూ ఒక విజ్ఞాపన పత్రాన్ని సమర్పించింది. మహిషియల్ (స్థానిక) జర్నలిస్టులకు పాలేకర్ వేతన అవార్డును అమలు చేయాలని, ఈ అవార్డు అమలుకు కార్మికులు, యజమానుల మధ్య తలెత్తే వివాదాలను పరిష్కరించటానికి త్రైపాక్షిక కమిటీని ఏర్పాటు చేయాలని, పత్రికా పరిశ్రమలో వారానికి ఐదు పనిదినాల పద్ధతిని ప్రవేశపెట్టాలని, జర్నలిస్టులకు, నాన్-జర్నలిస్టులకు రూ. 400 చొప్పున తాత్కాలిక సహాయం మంజూరు చేయాలని, 1984 ఆంధ్రప్రదేశ్ మతనేరస్తు ప్రమాదకర కార్యకలాపాల నిరోధక చట్టంలో 15 వ సెక్షన్ ను రద్దుచేయాలని కోరుతూ ప్రదర్శన జరిగింది.

## రిజా కార్మికుల నిరసన వెల్లువ

విజయవాడ అర్బన్ జిల్లా పోలీసులు రిజా కార్మికులపై జరుపుతున్న జులంను న్యతిరేకిస్తూ, రిజాపై సామాన్లు వేసుకొని వెళ్ళరాదనే నిబంధనను ఉపసంహరించాలని, తడితర కోర్కెలపై రిజా వర్కర్స్ యూనియన్ (సి. ఐ. టి. యు.), విజయవాడ సైకిల్ రిజా వర్కర్స్ యూనియన్ (ఎ.ఐ.టి.యు.సి.) ల పిలుపు ననుసరించి సెప్టెంబరు 21 న పి.

డబ్ల్యు. డి. గ్రౌండ్స్ వద్దకు వేలాడి రిజా బండ్లతో కార్మికుల ప్రదర్శన జరిగింది. ఈ మధ్యకాలంలో ఎప్పుడూ ఇటువంటి సంఘటితమైన రిజా కార్మికుల ప్రదర్శన నగరంలో జరగలేదు. ఈ సంఘాలిచ్చిన పిలుపును మార్క్సిస్టు పార్టీ, సి. పి. ఐ. నగర కమిటీలు బలపర్చాయి.

పోలీసు సూపరింటెండెంట్ కు నాయకులు ఇచ్చిన మెమోరాండంపై చర్యలు జరిపిన అనంతరం రిజా కార్మికులకు గుర్తింపు కార్డులు ఇచ్చే ఏర్పాటు చేస్తామని, పోలీసుల దురుసుతనం అరికట్టడానికి ప్రయత్నిస్తామని హామీ యిచ్చారు. రిజాలో సామాన్లు రిజాకి మించకుండా వేసుకొని వెళ్ళడానికి అనుమతిస్తామని చెప్పారు.

## మోటారు, లారీ కార్మిక సంఘం ఏర్పాటు

కర్నూల్ పట్టణంలోని వసంతనగర్ ఏరియాలో మోటారు, లారీ, ట్రాక్టర్ కార్మికులు సంఘటితమై సి. ఐ. టి. యు. నాయకత్వాన కర్నూలు పట్టణ మోటార్ అండ్ లారీవర్కర్స్ యూనియన్ ను ఏర్పాటు చేసుకున్నారు. యూనియన్ కు రిజిస్ట్రేషన్ నెంబర్ వచ్చిన సందర్భంగా జనరల్ బాడీ సమావేశం జరిగింది. సమావేశానికి సి. ఐ. టి. యు. పట్టణ ఉపాధ్యక్షులు శ్రీ ఎం. బసవయ్య అధ్యక్షత వహించారు. మార్క్సిస్టు పార్టీ పట్టణ కార్యదర్శి శ్రీ టి. షట్టర్ మాట్లాడుతూ సి. ఐ. టి. యు. ఆధ్వర్యంలో లారీవర్కర్స్ ఫెడరేషన్ కార్మికుల హక్కులకై పోరాడుతున్న తీరును వివరించారు. ప్రజాసంఘాల తరపున శ్రీ ఎం. సి. ఏసయ్య, శ్రీ ఎం. ఎస్. బాబు, శ్రీ పి. లక్ష్మణమూర్తి సందేశలిచ్చారు. అనంతరం యూనియన్ కార్యదర్శిగా శ్రీ ఎ. మహదాశి, సహాయ కార్యదర్శిగా శ్రీ ఇబ్రహీం, అధ్యక్షులుగా శ్రీ ఎం. బసవయ్య, ఉపాధ్యక్షులుగా శ్రీ పి. అబ్దుల్లా, కోశాధికారిగా శ్రీ గూడు సాహెబ్ లు ఎన్నికయ్యారు.

“వాయిస్ ఆఫ్  
వర్కింగ్ వుమన్”  
చదవండి ! చదివించండి !!



# అంతర్జాతీయగీతం - కథా - కవనావిరామం

## ఆరుద్రకు అరుణాభివందనములు

కామేడ్ ఆరుద్రకు అరవై ఏండ్లు నిండాయి. ప్రజలకోసం నిలిచి  
ప్రజలతో నడుస్తున్నాడు ఆయన. కార్మికవర్గ పక్షపాతి ఆరుద్ర.  
అంతర్జాతీయ గేయరచన - అనువాదాల గురించి ఆయన  
రాసిన వ్యాసం ప్రచురిస్తున్నాం అందుకు సాక్ష్యంగా.  
ఆయనకు నూతన శ్రామికులను కోరుకుంటూ, షష్టిపూర్తి అభివందనలు  
అందిస్తున్నది "కార్మికలోకం".

- సం॥

ప్రపంచంలో వర్గ పోరాటం జరుగు  
తున్నంతకాలం ఏ దేశంలోని కార్మికలైనా  
సరే పోరాడుతున్న దేశంలోని కార్మికులకు  
తమ అండదండలు ఇస్తారు. వర్గరహిత సమా  
జాన్ని సంస్థాపించాలంటే ఆ బృహత్కార్యం  
ఒక్క శ్రామికవర్గానికే సాధ్యమౌతుంది.  
రాజకీయాధికారం హస్తగతం కానిదే ఆశయ  
సిద్ధి జరుగదు ప్రపంచంలోని సమస్త దేశాలు  
సామ్యవాద రాజ్యాలుగా మారనంతకాలం  
వివిధ దేశాలు, వివిధ ఆర్థిక విధానాలు, వివిధ  
జాతులు, వివిధ జాతీయ పతాకాలు, వివిధ  
జాతీయ గీతాలు ఉంటాయి. అయినా, ఇతర  
వర్గాలు ఎంత విభిన్నతను ప్రదర్శించినా  
ప్రపంచంలోని శ్రామికులుమాత్రం ఒకేజాతి.  
వారికి సంకుచిత జాతీయ స్వార్థం కాక విశాల  
అంతర్జాతీయ సమభావమేఉంటుంది. అందుకే  
శ్రమజీవులందరికీ ప్రపంచ వ్యాప్తంగా ఒకే  
పతాకం వుంటుంది అది ఎర్రజెండా : ఒకే  
ఒక్క గీతం వుంటుంది : అది అంతర్జాతీయ  
గీతం.

శ్రామికుల అంతర్జాతీయ గీతానికి చాలా  
చరిత్ర వుంది. శ్రామిక సంఘాలున్న అన్ని  
దేశాలలో ఆయా భాషలలోనికి దాన్ని అనువ  
దించుకొని కష్టజీవుల కంఠమెత్తి దాన్ని  
బృందగానంగా ఆలపిస్తారు. ఈ అంతర్జాతీయ  
గీతాన్ని తెలుగులోకి కూడా నలభై తొమ్మిది  
సంవత్సరాల క్రిందట తరుమావలె కాక  
భావానువాద రూపంగా తెచ్చుకోవడం జరి  
గింది. రమారమి అర్థశతాబ్దంపాటు తెలుగులో  
దేశంలో వినబడుతున్న శ్రామిక అంతర్జాతీ  
యాన్ని మొట్టమొదటిసారిగా తెనిగించిన కవి  
పేరు మాత్రం ఎవ్వరూ పట్టించుకొనడంలేదు.

అసలు అంతర్జాతీయం మూల రచయిత పేరు  
గాని, అది ఆవిర్భవించి ప్రచారం పొందిన  
తీరుగాని అధ్యుడయ దృక్పథం గలవారు  
విస్మరించే విషయం కాదు.

### “ప్రపంచ కార్మికులారా! ఏకంకండు!”

క్రీస్తుశకం 1848వ సంవత్సరం ఫిబ్రవరి  
నెలలో మొట్టమొదటిసారిగా శాస్త్రీయ సామ్య  
వాద మహా మహాపాధ్యాయులు కార్ల్  
మార్క్స్, ఫ్రెడెరిక్ ఎంగెల్స్ ఉమ్మడిగా  
రచించి విడుదల చేసిన కమ్యూనిస్టు ప్రకాశ  
కలో ఒకే ఒక్క నినాదం విశ్వవ్యాపితమైంది.  
అదే “ప్రపంచ కార్మికులారా ఏకంకండు :  
మీ సంకెళ్ళు తప్ప మీకు పోయేవేం లేవు.”  
ప్రపంచ కార్మికులు ఏకంకాలనీ, కార్మికవర్గ  
విముక్తిని కార్మికులే చేసుకొవాలని 1848  
లోనే సూత్రీకరించినా, క్రీస్తుశకము 1864  
సెప్టెంబరు 28వ తేదీనాడు లండన్ లో జరిగిన  
వివిధ దేశాల కార్మిక ప్రతినిధుల సభలోగాని  
శ్రామికుల అంతర్జాతీయ సంస్థను ఏర్పరచు  
కోవాలన్న నిర్ణయం జరుగలేదు.

మార్క్స్ - ఎంగెల్సుల సారధ్యంలో  
ప్రథమ అంతర్జాతీయం ఏర్పడింది. ఇందులో  
ఇంగ్లండు, ఫ్రెంచి, జర్మన్, ఇటలీ, స్విట్జర్  
లాండ్ కార్మికులే కాక ఇతర యూరపు  
దేశాలనుంచి బహిష్కృతులై, ప్రవాస జీవితం  
గడుపుతున్న విప్లవకారులు కూడా వున్నారు.  
ప్రథమ అంతర్జాతీయం ఇచ్చిన ప్రబల  
నాయకత్వం వల్లనే దాని స్థాపన జరిగిన  
ఏడేళ్ళలో పారిస్ కార్మికులు రాజకీయాధి  
కారాన్ని తమ హస్తగతం చేసుకోగలిగారు.

శ్రామిక పతాకమైన ఎర్ర జెండాను పుర  
మండరం పైన ఎగురవేశారు. (ఈ శ్రామిక  
పర్వదినం 1871 మార్చి 18 వ తేది)

పారిస్ కమ్యూన్ స్థాపనకు కార్మిక శక్తి  
కారణమైనా, అందుకు మేధావులు, కలం  
జీవులూ కూడా ఎంతో సహాయం చేశారు.  
కవితలు వ్రాశారు. కార్మికులతో కలిసి  
రచయితలు పోరాడితే రచయితలతో గొంతు  
కలిపి శ్రామికులు విప్లవ గీతాలు ఆలపించారు.  
చారిత్రక కారణాలవల్ల పారిస్ కమ్యూన్  
పతనమైంది. చాలమంది విప్లవకారులు ఫ్రాన్స్  
దేశాన్ని వీడి ప్రవాస జీవితం గడపవలసి  
వచ్చింది. విప్లవ యోధుడు, వీర కమ్యూనిస్టు  
అయిన యూజీన్ పోట్టియర్ అనే కవి  
లండన్ లో తలదాచుకునే పరిస్థితి ఏర్పడింది.

యూజీన్ పోట్టియర్ తనతోపాటు పోస్  
విప్లవకాలంలో రాసిన గేయాలను తీసుకు  
వచ్చాడు. ప్రవాస జీవితంలోకూడా రచనలు  
చేశాడు. అయితే గేయాలలో ఒకటి శ్రామి  
కుల అంతర్జాతీయ గీతంగా ఉత్తరోత్తరా  
ప్రఖ్యాతమైంది. సమస్త దేశాల శ్రామిక  
జనులకు అది విప్లవ మంత్రమైంది. దానిని  
వివిధ భాషలలోనికి విప్లవాభిమాన రచయితలు  
అనువాదం చేసుకున్నారు. ఆ ప్రఖ్యాత  
గీతం తాలూకు ఒక అనువాదం ఆంగ్లంలో  
ఇలా మొదలవుతుంది :

Arise ye Prisoners of  
Starvation  
Arise ye wretched  
of the Earth  
For Justice thunders  
Condemnation  
A better world's in birth  
No more tradition's Chains  
shall bind us  
Arise ye slaves No more  
in thrall !

పుడిమి తక్కి పురిటి నొప్పులను స్మరింప  
జేసే కొత్త సృష్టిని. మరో ప్రపంచాన్ని  
ఈ అంతర్జాతీయ గీతం వేనోళ్ళ చాటుతుంది.  
యూజీన్ పోట్టియర్ కు ముందు కొందరూ,  
త్వాత ఎందరో శ్రామికుల పతాన నిలబడి  
సమరంలో పాల్గొని విప్లవ గీతాలను ఆల



పించినా అంతర్జాతీయ స్థాయిని ఈ గీతం తప్ప మరొకటి అందుకోలేదు.

ఉదాహరణకు పారిస్ కమ్యూన్ కాలానికి పూర్వమే కమ్యూనిస్టు ప్రజాశిక్తా ప్రకటన సంవత్సరంలోనే హంగేరీలో 1848 లో ఒక విప్లవం జరిగింది. అందులో శాందార్ పెటోఫీ (1823-1849) అనే విప్లవ కవి పాల్గొని యుద్ధ భూమిలోనే మరణించాడు. అతడు జానపద గీతాలకు దగ్గరలో వున్న శైలిలో ఎన్నో గీతాలు రాశాడు. అవి విప్లవ కారులను ఉత్తేజితులను చేశాయి. శాందార్ పెటోఫీ రచించిన ఒక గీతం హంగేరీయా దేశపు జాతీయగీతంగా గౌరవం పొందింది. దానిని ఇప్పటికీ గానం చేస్తారు (ఈగీతాన్ని, శాందార్ పెటోఫీ ఇతర గీతాలను నేను హంగేరీయన్ ఎంబసీ వారి అభ్యర్థనపై తెనిగించాను).

### తెలంగాణా పోరాటం

ఈ శతాబ్దంలో స్పెయిన్ లోని అంతర్యుద్ధం అంతర్జాతీయంగానూ, తెలంగాణా పోరాటం రాష్ట్రవ్యాప్తంగానూ ఎందరో సాహితీ పరులను ఉత్తేజితులను చేశాయి. ఎన్నో చెప్పుకోదగ్గ రచనలు వెలువడ్డాయి. కావ్యాలు రూపొందాయి. ఎవరో ఒకరిద్దరు తప్ప ప్రసిద్ధ అభ్యుదయ కవులలా నైజామును ఎదిరించి రచనలు చేశారు. తెలంగాణా పోరాటకాలంలో తమ సొంత పోరాటం సాగిస్తున్న మహాకవులకు ఆ మహోద్యమం చీమ కుట్టినట్టుయినా తోచకపోవడం గమనించదగ్గ విషయం.

మార్క్స్ - ఏంగెల్స్ సారధ్యం వహించి సంస్థాపించిన ప్రథమ అంతర్జాతీయం కొన్నేళ్ళపాటు నడిచింది. తర్వాత రద్దయింది. ఆ పిమ్మట రెండవ అంతర్జాతీయం ఏర్పడినా, దానికి సారధ్యం వహించినవారు సిస్టులాంటి నిజమైన విప్లవకారులు కారు. సంస్కరణ వాదంపట్ల మొగ్గు చూపే సమర విముఖులు. అందుకే రెండవ అంతర్జాతీయం దిగజారింది. రష్యాలో అక్టోబరు విప్లవం విజయవంత మయ్యాక ప్రప్రథమ శాస్త్రీయ సామ్యవాద రాజ్య సంస్థాపనాచార్యుడు, మహానేత లెనిన్ కోమిటర్న్ అనే పేరుతో మూడవ అంతర్జాతీయాన్ని శ్రామికుల కోసం నిర్మించాడు. కోమిటర్న్ నాయకత్వం,

ప్రబోధం, నిర్దేశం వివిధ దేశాలలో కమ్యూనిస్టుపార్టీల ఆవిర్భావానికి కారణమైంది. భారత దేశంలోనూ, ఆంధ్రప్రాంతంలోనూ కమ్యూనిస్టుపార్టీలు ప్రభవించి, రహస్యంగా పనిచేయ సాగాయి.

### ఆంధ్రాలో....

ఈ శతాబ్దం మూడవ దశాబ్దిలో ఆంధ్ర రచయితలూ, మేధావులూ, రాజకీయ కార్యకర్తలూ అక్టోబరు విప్లవంవల్ల ప్రభావితులయ్యారు. 1933 నుంచి సామ్యవాద రచనలు వెలువడసాగాయి. కొన్ని గేయాలను రైతు భజనావళి అనే పేరుతో 1934 లో తొలిసారి ప్రచురించారు. ఆ పుస్తకం ఒక ముద్రణ ఉపోద్ఘాతంలో ఇలా స్పష్టపరిచారు. "ప్రపంచమందొకచోట రైతులు రాజ్యానికి వచ్చినారు. కూలీలు పెత్తనం చేస్తున్నారు. కోడేశ్వరులకచ్చట తావులేదు. తినటానికి తిరి, పరుండడానికి పడక అచ్చటి ఎల్లరికి కరువు లేకున్నవి. ప్రజా సామాన్యమునకు పరువు ప్రతిష్ఠలు అచ్చట లభ్యమగుచున్నవి. ఆంధ్రప్రజలుకూడా అలాంటి స్వాజ్యమునే కాంక్షించుచున్నారు." (రైతు భజనావళి - ఎనిమిదవ ముద్రణ, పుట - 8) తెలంగాణలో సామ్యవాద సాహిత్య జనకుడు ఉన్నవ లక్ష్మీ నారాయణగారి సమతా ధర్మం మాలకల్లి నవలలోనే కాక రైతు భజనావళిలో కూడా ప్రచురితమైంది.

ఆచార్యరంగాగారు "వామపక్ష శకుంతల్య తన ప్రత్యేక ప్రతిపత్తిని పెంచుకోడానికి" ఏటా రైతాంగ విద్యాలయాలు నిర్వహిస్తున్న, నిషిద్ధ పార్టీకి చెందిన కమ్యూనిస్టులు రహస్యంగా శాస్త్రీయ సామ్యవాద ప్రచారం ఆ రోజుల్లోనే చేసేవారు. తమ భావాలు వెల్లడించడానికి, కార్యకర్తలూ ప్రజలకు తెలియచెప్పడానికి ఆంధ్ర కమ్యూనిస్టులకు ఒక ప్రతీక అవసరమైంది "జాతీయ హస్యరస పక్ష ప్రతీక"గా డిక్లరేషన్ పొంది గిద్దె లింగయ్యగారి సంపాదకత్వాంలో వెనువడే "ప్రభ" అనే ప్రతీక కమ్యూనిస్టు భావాల ప్రచార సాధనమైంది. ఈ ప్రతీక తొలిసంచిక 1935 ఏప్రిల్ 5వ తేదీనాడు వెలువడినది. రెండవ సంచికలో సుప్రసిద్ధమైన శ్రామికుల అంతర్జాతీయ గీతపు తెలుగు అనువాదం అచ్చయింది దానిని దిగువ ఇస్తున్నాను.

### అంతర్జాతీయ గేయం

అనువాదం : బాలాంతపు నరసింహారావు  
ఆకలిమంటచే మలమలమాడే  
అనాథులందరు లేవండోయ్  
హింసారతిని సహించగలేక  
ఈసడించినది ధర్మంబెల్ల  
మంచిదిచాలు రానున్నాయి  
మన కందరకును లేవండోయ్ ;  
సాంప్రదాయములె కొంపదీసెను  
సంకెళ్ళ నెగుర గొట్టిగా  
దాసత్వమును తరిమిచేయగా  
దాసులందరును లేవండోయ్ ;  
ఇంతకాలమును అనామకులుగా  
ఏ మూలనో మన్నణచియుంచిరి -  
అంతర్జాతీయ పక్షమే  
అశేష మానవకులమైపోవును  
ప్రధానమగు నీ పోరాటంలో  
పాల్గొన నందరు లేవండోయ్ ;  
నేలకు రైలుకు నదులకు గనులకు  
నేతలైన వారందర గనడి  
చారి ఛోగములు వారల దగ్గ  
వారల యోగము వారల దర్శం  
నీ రెక్కల కష్టంబే కాదా ?  
ఈగతి మన కష్టారితా మంతా  
ఎవరో కొందరి ఛోగత్వప్తికై  
ఇనుప పెట్టియల మూలుగుచున్నది  
ఇప్పుడు దానిని తిరిగి యిమ్మని  
అందరమొకటై తొండరచేయుట  
న్యాయముగా మనకొచ్చెదెంతో  
అది రాబట్టుటకే సుమ్మండి ?  
కార్మిక కర్షక సంయోగంచే  
కష్టజీవులందరి కలయియే  
పాటుబడె మన అందరి పక్షము  
మనదేశం ప్రజలం మనమే  
పనికి దొంగలౌ వారలకిచ్చట  
పనిలేదండీ ప్రవేశింపగా  
అబ్బిళ్ళా మన రక్తమాంసముల  
హరించి యెందరు తెగ బలిశారో ;  
ప్రజల అశాంతికి కారణమగు నీ  
రక్తపిపాసుల పీడ వదలితే  
విశ్వమంతటను శాంతి తేజమే  
డిక్కు డిక్కులను ఆనందమ్మే  
అంతర్జాతీయ పక్షమే అశేష  
మానవ కులమైపోవును  
ప్రధానమగు నీ పోరాటంలో  
పాల్గొననందరు లేవండోయ్ ;  
"ప్రభ", 20 ఏప్రిల్ 1935



# ప్రపంచశాంతికై దీక్ష

ప్రపంచ ప్రేడ్ యూనియన్ల సమాఖ్య పిలుపు మేరకు సెప్టెంబరు 1 న దేశ వ్యాపితంగా యుద్ధవ్యతిరేక శాంతిదినం పాటించబడింది. ఈ సందర్భంగా పలు రాష్ట్రరాజధానులలో జరిపిన శాంతి ప్రదర్శనల్లో ప్రజలు, కార్మికులు పెద్ద సంఖ్యలో పాల్గొన్నారు. సామ్రాజ్యవాదుల యుద్ధోనాద చర్యలను ముక్త కంఠంతో ఖండించారు. అణు ఆయుధ పోటీ నిలిపివేయాలని, ప్రపంచ శాంతిని పరిరక్షించాలని వారు డిక్కులు పిక్కటిల్లాలని నాదించారు. సి.పి.యం, సి.పి.ఐ. సి.ఐ.టి.యు, ఎ.ఐ.టి.యు.సి. లు సెప్టెంబరు 1 శాంతి దినోత్సవం జరపమని కోరాయి.

పశ్చిమ బెంగాల్ రాజధాని కలకత్తాలో వామపక్ష సంఘటన నాయకత్వాన బ్రహ్మాండమైన శాంతిప్రదర్శన జరిగింది. ప్రదర్శన అనంతరం జరిగిన ఒక బహిరంగ సభలో ముఖ్యమంత్రి శ్రీ జ్యోతిబాసు ప్రసంగిస్తూ అణ్యత్వ పోటీ పెరిగిపోవడంవల్ల తీవ్ర ఆందోళన వెలిబుచ్చారు. అణుయుద్ధ ప్రమాదం సామ్రాజ్యవాదుల ఉన్మత్త చర్యల వలన ఏ విధంగా నానాటికి పెరిగిపోతున్నదో వివరించారు. ఈ పరిమాణాన్ని తక్షణమే అరికట్టవలసిన అవశ్యకతను ఉద్ఘాటిస్తూ ప్రపంచ శాంతి పరిరక్షణకై సోవియట్ యూనియన్ ఎంతో చొరవ తీసుకుంటున్న చర్యలపట్ల హర్షం వెలిబుచ్చారు.

అణ్ణాయుధాలు గలిగిన ఇతర దేశాలు కూడా సోవియట్ మార్గాన్ని అనుసరిస్తే అణుయుద్ధ పోటీని అంతమొందించ వచ్చని, అమెరికా సామ్రాజ్యవాదుల యుద్ధ దాహానికి అడ్డుకట్ట వేయవచ్చని అన్నారు.

హైదరాబాద్లో సి.ఐ.టి.యు, ఎ.ఐ.టి.యు.సి. నగర కమిటీల ఆధ్వర్యం పాత ఎం.ఎల్.ఎ. క్వార్టర్స్ నుండి ప్రెస్ క్లబ్ వరకు ప్రదర్శన నిర్వహించారు. తరువాత ప్రెస్ క్లబ్లో జరిగిన బహిరంగ సభలో సి.ఐ.టి.యు. రాష్ట్ర కార్యదర్శి శ్రీ వి. శ్రీహరి, ఎ.ఐ.టి.యు.సి. రాష్ట్ర కార్యదర్శి శ్రీ పి. నాగేశ్వరరావు ప్రసంగిస్తూ, ప్రపంచ మానవాళి మనుగడకు అమెరికా సామ్రాజ్యవాదుల అణుయుద్ధ, నక్షత్రయుద్ధ ప్రయత్నాలనుండి

వీర్చుతున్న ముప్పును, శాంతి దూతగా ప్రపంచశాంతికి సోవియట్ యూనియన్ నిర్వహిస్తున్న పాత్రను, సామ్రాజ్యవాదుల యుద్ధ ప్రయత్నాలకు వ్యతిరేకంగా, ప్రపంచశాంతి ఉద్యమాన్ని బలపరచడానికి కార్మికవర్గం నిర్వహించాల్సిన పాత్రను వివరించారు. సి.ఐ.టి.యు. నగర కమిటీ ప్రధాన కార్యదర్శి శ్రీ ఎం. పూర్ణచంద్రరావు, ఎ.ఐ.టి.యు.సి. నగర సమితి ప్రధాన కార్యదర్శి శ్రీ సలాం షాహిదీ అధ్యక్ష వర్గంగా వ్యవహరించారు.

సెప్టెంబరు 1 న అనేకచోట్ల, సభలు సమావేశాలు, ప్రదర్శనలు విస్తృతంగా జరిగాయి.

విజయనగరం, పామారు, నంద్యాల, కావలి, కసిగిరి, దేవరపల్లి, వనపర్తి, చింతలపూడి, సత్తుపల్లి, శ్రీకాకుళం, విశాఖ, ఆదోని, నర్సారావుపేట, చీరాల, కాళిబుగ్గ, ఆదిలాబాద్ మొదలగు అనేక కేంద్రాలలో శాంతికై దీక్ష వహించారు.

## పశ్చిమ బెంగాల్ లో జయప్రదమైన జనరల్ సమ్మె

సి.ఐ.టి.యు. మరో ఎనిమిది వామపక్ష కార్మికసంఘాల పిలుపు మేరకు సెప్టెంబరు 12 న పశ్చిమబెంగాల్లో 24 గంటల సార్వత్రిక సమ్మె పూర్తిగా విజయవంతమైంది. రాష్ట్రంలో ఎక్కడా అవాంఛనీయ ఘటనలు జరగలేదని అధికార వర్గాలు తెలిపారు. లాకౌట్లు, మూసివేత, లే ఆఫ్లు, రిట్రెయిన్ మొట్టమొదట నిలిపివేయాలని, ఏడవ పంచవర్ష ప్రణాళికా కాలంలో రాష్ట్రరంగంలో మరింత పెట్టుబడి పెట్టాలన్న డిమాండ్లతో సహా 13 డిమాండ్లకు మద్దతుగా ఈ సమ్మె జరిపారు.

పశ్చిమ బెంగాల్ కార్మికవర్గం చూపిన చొరవకు సి.ఐ.టి.యు. అధ్యక్షులు శ్రీ రణిడివే వారిని అభినందించారు.

బెంగాల్ జనరల్ సమ్మెకు దేశవ్యాప్తంగా సంఘీభావం ప్రదర్శించిన కార్మిక వర్గాన్ని సి.ఐ.టి.యు. అభినందించింది.

## ఎ. పి. కార్పొరేషన్కు తక్షణం విద్యుత్ సరఫరా చేయాలి

కర్నూలులోని ఎ. పి. కార్పొరేషన్ ఫ్యాక్టరీ విద్యుత్ చార్జీలు చెల్లించనందున గత రెండున్నర నెలలుగా మాతపడిందని, ఫలితంగా దానిపై పరోక్షంగా ఆధారపడిన 1500 మంది కార్మికులు ఉపాధి కోల్పోయారని సి.ఐ.టి.యు. రాష్ట్ర కార్యదర్శి శ్రీ ఎం.ఎ. గపూర్ ఒక ప్రకటనలో పేర్కొన్నారు. 300 మంది కాంట్రాక్టు, క్యాజువల్ కార్మికులు పనులు కోల్పోగా, 600 మంది పర్మినెంటు కార్మికులకు గత రెండు మాసాలుగా వేతనాలు చెల్లించలేదని ఆయన అన్నారు.

ఎ. పి. కార్పొరేషన్ సంస్థ సంయుక్తరంగ పరిశ్రమ ఎ. పి. ఐ. డి. సి. వారికి 51 శాతం షేర్లు వున్నాయి. రాష్ట్ర ప్రభుత్వం, ఇతర ఆర్థిక సంస్థల పెట్టుబడి సుమారు 80 శాతం వుంది. గతంలో కార్మికుల కార్పొరేషన్ వల్ల నష్టాలు వచ్చినా మార్కెట్లో డిమాండ్లు కలిగిన ఫెర్రోసిలికాన్ తయారీకి యిటీవల లైసెన్సు రావడంతో ఫ్యాక్టరీ పరిస్థితి ఆశాజనకంగా తయారైంది. వెనుకబడిన రాయలసీమలో రు. 15 కోట్ల పెట్టుబడితో పెద్ద ఫ్యాక్టరీగా వుంటూ వేలాదిమందికి ఉపాధి కల్పిస్తుంది.

అలాంటి ఫ్యాక్టరీని మూసివేయడానికి అనుమతించరాదని, యాజమాన్యానికి అవసరమైన రాయితీలు కల్పించడం ద్వారాగాని లేదా ప్రభుత్వమే ఫ్యాక్టరీని స్వాధీనం చేసుకొనిగాని నడపాలని శ్రీ గపూర్ డిమాండ్ చేశారు. సభాసంఘం విచారణతో నిమిత్తం లేకుండానే తక్షణం ఫ్యాక్టరీని ప్రారంభించి 3 వేలమంది కార్మికులను ఆదుకోవాలని, రాజకీయ కారణాలతో గాక వెనుకబడిన ప్రాంతంలో ఒక పరిశ్రమను నిలిపే దృష్టితో సమస్యను ఆలోచించాలని ఆయన రాష్ట్ర ప్రభుత్వాన్ని కోరారు.

**సి. ఐ. టి. యు. నిధి**  
**వసూలు చేయండి**  
 ప్రధాన కార్యదర్శి  
**C.I.T.U. ఎ. పి. కమిటీ**



# చక్కెర పరిశ్రమను జాతీయం చేయాలి

అఖిలభారత సదస్సు డిమాండు

చక్కెర పరిశ్రమలోని సి. ఐ. టి. యు. కార్మికసంఘాల అఖిలభారత సదస్సు ఉత్తర ప్రదేశ్ ఈటా జిల్లాలోని నియోలిలో ఆగస్టు 10-11 తేదీలలో జరిగింది. దీనికి తమిళనాడు, ఆంధ్రప్రదేశ్, రాజస్థాన్, హర్యానా, ఉత్తర ప్రదేశ్ ల నుంచి 43 మంది ప్రతినిధులు హాజరయ్యారు. సి. ఐ. టి. యు. ఉత్తరప్రదేశ్ కమిటీ నుండి శ్రీయుతులు హర్ సహాయ్ సింగ్, ఆల్ బేల్ సింగ్, కె. ఎన్. భట్ లు. సి. ఐ. టి. యు. కేంద్రం నుండి శ్రీ పి. కె. గంగూలీ కూడా పాల్గొన్నారు.

పతాకవిష్కరణ అనంతరం కామ్రేడ్స్ సుందరయ్య, చెర్నెంకో, సర్దిష్ రామ్, షరాఫత్ హాస్సేన్ రజ్వీ తదితరుల మృతికి సంతాపం తెలియజేస్తూ తీర్మానం ఆమోదించారు. సి. ఐ. టి. యు. కార్యదర్శి శ్రీ పి. కె. గంగూలీ సదస్సులో ప్రారంభోపన్యాసం చేశారు. చక్కెర పరిశ్రమలో సంక్షోభాన్ని తీవ్రతరం చేసే ప్రభుత్వ విధానాన్ని కూడా ఆయన నిశితంగా విమర్శించారు. చక్కెర పరిశ్రమలను జాతీయంచేసి, కార్మికుల, రైతుల, వినియోగదారుల ప్రయోజనాలను కాపాడవలసిందిగా ఆయన ప్రభుత్వాన్ని డిమాండ్ చేశారు.

ఐదు రాష్ట్రాల నుండి హాజరయిన ప్రతినిధి వర్గాలు తమతమ రాష్ట్ర నివేదికలను సదస్సుకు వివరించాయి ఆ రాష్ట్రాలలోని చెరకు రైతుల, పరిశ్రమలలో పనిచేసే కార్మికుల పరిస్థితులను, సి. ఐ. టి. యు. పోరాటాలు, ఉమ్మడి పోరాటాలకై ఇతర సంఘాలను కలుపుకు రావడానికి జరుగుతున్న కృషి గురించి ఈ నివేదికలు వివరించాయి. ఈ నివేదికలపై చర్చలు కూడా జరిగాయి.

వేజ్ బోర్డుకు వ్యతిరేకంగా ఒక నిరసన దినాన్ని పాటించడానికి సదస్సు తీర్మానించింది. తీర్మానాన్ని శ్రీ కె. ఎన్. భట్ (యు. పి.) ప్రతిపాదించారు. శ్రీ బి. ఎల్. బాపా (హర్యానా) సమర్థించారు.

‘కోర్కెలవారాన్ని’ జరపడానికి మరో తీర్మానాన్ని ఆమోదించారు. దీనిని శ్రీ దొంట్

రామ్ ప్రతిపాదించగా, శ్రీ సుందర్ సింగ్ (హర్యానా) సమర్థించారు. అవసరాల ప్రాతిపదికగా వేతనాలను నిర్ణయించాలని, తాత్కాలిక పునరావాసం క్రింద రు. 250 ఇవ్వాలని, పాయింటుకు రు. 2లు చొప్పున కరువుభత్యం ఇవ్వాలని, రీటైనింగ్ అలవెన్యూగా జీతంలో సగమివ్వాలని, కార్మికులను పెర్మినెంటు చేయడం, సీజన్ వారీ పనిచేసే కార్మికులకు గ్రాట్యుటీ, ఇంటి అలవెన్యూ ఇవ్వాలని, కాంట్రాక్టు పద్ధతిని రద్దుచేయాలని, మగర్ మిల్లులను జాతీయం చేయాలనీ, చెరకు రైతులకు గిట్టుబాటు ధరలు ఇవ్వాలని, వారి బకాయిలను వెంటనే చెల్లించాలని అనేక కోర్కెలతో తీర్మానాన్ని ఆమోదించారు. ఈ కోర్కెలకు అనుగుణంగా మెమోరాండంపై సంతకాలు సేకరించి కేంద్ర, రాష్ట్ర ప్రభుత్వాలకు సమర్పించాలని నిర్ణయించారు.

ఈ రెండు కార్యక్రమాలకు తేదీలను, కార్యక్రమాన్ని నిర్ణయించడానికి సి. ఐ. టి. యు. కేంద్రానికి సదస్సు అధికారమిచ్చింది.

ఈ సదస్సు అనంతరం పెద్ద ప్రజాప్రదర్శన జరిగింది. దీనిలో వేలాదిమంది కార్మికులు, చుట్టుప్రక్కల గ్రామాల నుండి రైతులు, వ్యవసాయ కార్మికులు పాల్గొన్నారు. పెద్ద సంఖ్యలో శ్రీలు కూడా పాల్గొన్నారు.

వేజ్ బోర్డుకు వ్యతిరేకంగా అక్టోబరు 1న నిరసన దినాన్ని, డిసెంబరు 2 నుండి 7 వరకు కోర్కెల వారాన్ని జరపడానికి ఆగస్టు 16న ఢిల్లీ సమావేశంలో సి. ఐ. టి. యు. నిర్ణయించింది. శ్రీ హర్ సహాయ్ సింగ్ ను సమన్వయ కమిటీ కార్యదర్శిగా కూడా సమావేశం పేర్కొన్నది.

## సర్వీసు ట్రిబ్యూనల్ బెంచ్ ను హైదరాబాద్ లో నెలకొల్పాలి

కేంద్ర ప్రభుత్వ ఉద్యోగుల ఉద్యోగాలకు సంబంధించిన వివాదాలను విచారించే పరిపాలనా ట్రిబ్యూనల్ అడిషనల్ బెంచ్ ని హైదరాబాద్ లో కూడా నెలకొల్పాలని సౌత్ సెంట్రల్ రైల్వే ఎంప్లాయిస్ యూనియన్

ప్రధాన కార్యదర్శి శ్రీ ఎం.వి. సుబ్బయ్య ఒక ప్రకటనలో కేంద్ర ప్రభుత్వాన్ని కోరారు. ఈ ట్రిబ్యూనల్ అధ్యక్ష ఉపాధ్యక్ష పదవులకు జడ్జిలనుగానీ, రిటైరైన జడ్జిలనుగానీ నియమించకుండా ప్రభుత్వ కార్యదర్శులను నియమించడం పట్ల తీవ్ర అభిక్షేపణ తెలిపారు.

కేంద్ర ప్రభుత్వ ఉద్యోగులకు ఉద్యోగ సంబంధంగా వచ్చే వివాదాలను విచారించి పరిష్కరించేందుకుగాను ఢిల్లీలో కేంద్ర పరిపాలనా ట్రిబ్యూనల్ ను నెలకొల్పింది. కేంద్ర ట్రిబ్యూనల్ క్రింద అల్టాబాద్, బెంగళూరు, బొంబాయి, కలకత్తా, గౌహతి, మద్రాసు, నాగపూర్ లలో అదనపు బెంచీలను నెలకొల్పారు. దక్షిణ మధ్యరైల్వే ప్రధాన కార్యాలయం వున్న హైదరాబాద్ లో అదనపు బెంచీని నెలకొల్పక పోవడం ఘోరమైన అన్యాయం.

ఇక్కడివారంతా ప్రధాన కార్యాలయానికి సంబంధించిన బెంగళూరు వెళ్ళాలంటే రైల్వే ఉద్యోగులెన్నో వ్యయప్రయాసలు పడవలసి వస్తుంది. అనేక చిక్కులెదురవుతాయి. బెంగళూరుకు వెళ్ళేస్తోమతలేక, టైములేక చాలామంది ఉద్యోగులు ట్రిబ్యూనల్ కు వెళ్ళడం మానుకునే పరిస్థితి ఏర్పడుతుంది. ఒక రకంగా రైల్వే ఉద్యోగులను ట్రిబ్యూనల్ కు వెళ్ళకుండా నిరుత్సాహ పరచడమే కాగలదు. ఘోరమయిన అన్యాయం జరిగినా ట్రిబ్యూనల్ బెంచీకి వెళ్ళకుండా ఉద్యోగులు ఆ అన్యాయాన్ని దిగమింగి కూర్చోవలసి వస్తుంది. దక్షిణమధ్య రైల్వే ఉద్యోగులకు న్యాయం జరగాలంటే సర్వీసు ట్రిబ్యూనల్ బెంచీని కేంద్ర ప్రభుత్వం హైదరాబాదులో నెలకొల్పాలని ఎంప్లాయిస్ యూనియన్ ప్రధాన కార్యదర్శి కోరారు.

సర్వీస్ ట్రిబ్యూనల్ బెంచీని హైదరాబాదులో నెలకొల్పడం అవసరమన్న. ఈ విషయాన్ని శ్రీ సుబ్బయ్య పార్లమెంటు సభ్యులు శ్రీ వాసుదేవ ఆచార్య, శ్రీ ఎడ్డే శోభనాద్రీశ్వర రావులకు, రాష్ట్ర శాసనసభలో మార్క్సిస్టు పార్టీ నాయకులు శ్రీ నర్రా రాఘవరెడ్డిగారికి తెల్పారు.





# సమాన వేతనాల చెల్లింపులో

## మహిళకు అన్యాయం

— విమలా రణదివె

మహిళా కార్మికులకు పురుషులతో సమాన వేతనాలివ్వాలని చట్టం ఉన్నప్పటికీ అది సరిగా అమలు జరగడం లేదని, దానివల్ల మహిళా కార్మికులకు అన్యాయం జరుగుతోందని శ్రామిక మహిళల అఖిల భారత కో-ఆర్డినేషన్ కమిటీ కార్యదర్శిని శ్రీమతి విమలా రణదివె విమర్శించారు.

1951 వ సంవత్సరంలో సమాన వేతనాలపై అంతర్జాతీయ కార్మికసంస్థ (ఐ.ఎల్.ఓ) చేసిన తీర్మానాన్ని భారత ప్రభుత్వం 1958లో ఆమోదించింది. ఐ.ఎల్.ఓ. నిబంధన ప్రకారం భారత ప్రభుత్వం రెండేళ్ళ కొకసారి తన నివేదికను సమర్పించాల్సి ఉంది. ఆ కార్యక్రమంలో భాగంగా ప్రభుత్వం సి.ఐ.టి.యు. నుండి నివేదికను కోరింది. శ్రామిక మహిళల కోసం ఏర్పడిన అఖిల భారత కో-ఆర్డినేషన్ కమిటీ కార్యదర్శిని శ్రీమతి విమలా రణదివె నివేదికను తయారుచేసి భారత ప్రభుత్వానికి పంపారు.

సమాన వేతనాలపై 1951 లో అంతర్జాతీయ కార్మిక సంస్థ చేసిన తీర్మానాన్ని 1958 లో భారత ప్రభుత్వం ధృవీకరించింది. శ్రీ పురుషులకు సమాన వేతనాలుండాలన్న దానిపై జాతీయచట్టం చేయడానికి ప్రభుత్వానికి పదిహేడు సంవత్సరాలు పట్టింది. సమానవేతనాల ఆర్డినెన్స్ అంతర్జాతీయ మహిళా సంవత్సరం అయిన 1975 లో అమలులోనికి వచ్చింది. ఈ ఆర్డినెన్స్ ప్రాతిపదికగా సమాన వేతనచట్టం 1976 లో ఆమోదించబడింది.

1983-85 సంవత్సరాల మధ్యకాలంలో శ్రీ, పురుషుల వేతనాలలో వ్యత్యాసాలు ఎంతో కొంతమేరకు తగినమాట వాస్తవమే. అయితే అన్ని పరిశ్రమలలోనూ సమాన వేతనాలు ఇవ్వబడుతున్నవని చెప్పడం సరిగాదు. భారత ప్రభుత్వ అధికారిక ప్రచురణ అయిన "ఇండియన్ లేబర్ జర్నల్" లోనే

ఈ విషయం అంగీకరించబడింది. ఆ పత్రికలో 1984 జనవరి సంచికలో దీనిని ప్రచురించారు. "ఈ విషయంలో ఆచరణాత్మక ప్రయోగం కొంత నిస్పృహను కలుగజేసింది. కొన్నిచోట్ల మహిళా కార్మికులకు తక్కువ వేతనాలు నిర్ణయించడం కోసం కొందరు యజమానులు దొంగ విధానాలు అవలంబిస్తున్నట్లు తేలింది" అని ఆ పత్రిక వ్రాసింది. సమానవేతన చట్టం అమలుకావడం లేదని, అమలు చేయడానికి తగినంత యంత్రాంగం లేదని పైవార్తలవల్ల తెలుస్తోంది. పశ్చిమబెంగాల్ లోను, త్రిపురలోను కార్మిక సంఘాలు పోరాటాల ద్వారా జోక్యం చేసుకున్న తరువాత మహిళలకు కూడా సమాన వేతనాలు ఇవ్వడానికి యజమానులు అంగీకరించారన్న విషయాన్ని కూడా గమనించి తీరాలి. కార్మికోద్యమ వత్తిడి కారణంగానే 1976 లో సమాన వేతన చట్టం వచ్చింది.

సి.ఐ.టి.యు. అంతర్జాతీయ కార్మిక సంస్థకు చేసిన ఫిర్యాదు, ఆ తరువాత తీసుకున్న చర్యలవల్ల కొన్ని రాష్ట్రాలలో ఈ చట్టం అమలు జరిగేలా కేంద్రప్రభుత్వం జోక్యం చేసుకోవలసి వచ్చింది. అస్సాం విషయానికివస్తే సమాన వేతనచట్టం అమల్లో ఉన్నప్పటికీ కొన్ని కార్మిక సంఘాల నాయకులు యజమానులతో కుమ్మక్క కావడం వలన అక్కడిప్లాంటేషన్ కార్మిక మహిళలు తక్కువ వేతనాలనే తీసుకోవలసి వస్తోంది. 1980 లో సిమ్లా లేబర్ బ్యూరో జరిపిన ఒక సర్వేలోనే, ఈ విషయం నిర్ధారణ అయింది. "1976 లో చట్టం అయిన తరువాతనే ఈ సర్వే జరుగుతున్నప్పటికీ కూడా, కొన్ని ప్లాంటేషన్ లలో శ్రీ, పురుషుల మధ్య వేతనాల తేడా కొనసాగుతూనే ఉన్నట్లు తేలింది. ప్లాంటేషన్ లలో ఇటువంటి అక్రమం కొనసాగుతున్నది..." అని బ్యూరో నివేదికలో ఉంది.

1976 లో సమాన వేతన చట్టం ఆమోదించబడిన తరువాత సైతం వివిధ పరిశ్రమల్లో వివిధ కాలాల్లో అది వర్తింపజేయబడి ఆ రకంగా యజమానులు వేతన వ్యత్యాసాలను కొనసాగించడానికి అవకాశం కలిగింది. కర్నాటక వంటి రాష్ట్రాల్లోని ప్లాంటేషన్ కార్మికులను రెండు గ్రేడ్లుగా విభజించడం ద్వారా 1983 వరకూ వేతన వ్యత్యాసాలు కొనసాగుతూనే వచ్చాయి. తక్కువ వేతనాలు ఇచ్చే రెండవగ్రేడ్ గా మహిళలను పరిగణించారు. 1985లో కుడిరిన చివరి ఒప్పందం తోనే గ్రేడ్ షన్ పద్ధతి నిలిపివేయబడింది. రైల్వే, కన్స్ట్రక్షన్ వగైరా ప్రభుత్వ రంగంలోని పరిశ్రమలలో వేతన వ్యత్యాసాలు కొనసాగుతున్నాయి. ఉదాహరణకు సమాన వేతన చట్టం రైల్వేకివర్తిస్తుందన్న నోటిఫికేషన్ వెలువడగానే దక్షిణ మధ్య రైల్వేలోని విజయవాడ డివిజన్ లో 200 మంది మహిళా కార్మికులు క్యాజువల్ పనివారిగా మార్చివేయబడ్డారు. తాము ఈ శాఖలో 10, 12 సంవత్సరాలుగా పనిచేస్తున్న కారణంగా తమకు ఉద్యోగాలలో పర్మినెంట్ చేయాలని ఇప్పుడు వీరు డిమాండ్ చేస్తున్నారు. వారికంటే తక్కువ సర్వీసు వున్న పురుష కార్మికులను పర్మినెంట్ చేసినా వారికి మాత్రం ఆ అవకాశం ఇవ్వలేదు. దీనివల్ల మహిళా కార్మికులకు పింఛన్, రిటైర్ మెంట్ ప్రయోజనాలు, సామాజిక భద్రత, ఇతరతా ప్రయోజనాలు దెబ్బతిన్నాయి.

కన్స్ట్రక్షన్ (నిర్మాణాలు) విషయానికి వస్తే అనేక రాష్ట్రాలలో పురుషులకు, స్త్రీలకు మధ్య వేతనాలలో రూ. 2 నుండి రూ. 6 ల వరకు తేడా ఉంటున్నది. 1985 జనవరిలో కుడిరిన ఒక ఒప్పందం ప్రకారం చిడీ కార్మికులలో వెయ్యి చిడీలు చుట్టినందుకుగాను మహిళలకు రూ. 6-10 పైసలు, పురుషులకు రూ. 9-50 పైసలు ఇవ్వాలి. ఈ ఒప్పందం

(మిగతా 12 వ పేజీలో)



# హైవేస్ ఉద్యోగుల 12వ మహాసభ

ఆంధ్రప్రదేశ్ హైవేస్ (ఆర్.ఆండ్ బి.) ఎంప్లాయిస్ యూనియన్ పన్నెండవ మహాసభ సెప్టెంబరు 11న హైదరాబాద్ మోషా మహల్ వద్ద క్రామేడ్ లక్ష్మీదాస్ నగర్లో జరిగింది. సి. ఐ. టి. యు. రాష్ట్ర ప్రధాన కార్యదర్శి శ్రీ నందూరి ప్రసాదరావు అధ్యక్షత వహించారు. సి. ఐ. టి. యు. కార్యదర్శి శ్రీ కొండగుంట వెంకటేశ్వర్లు పతాకావిష్కరణతో మహాసభ ప్రారంభమైంది. తొలుత మృతపీఠాలకు శ్రద్ధాంజలి ఘడిస్తూ సభ మౌనం పాటించింది.

అనంతరం మహాసభకు అధ్యక్షత వహించిన శ్రీ నందూరి ప్రసాదరావు అధ్యక్షోపన్యాసంలో, వర్క్ ఛార్జిడ్ ఉద్యమాన్ని నిర్మించి, పెంచి, పోషించిన క్రామేడ్ పి. లక్ష్మీదాస్ మరణించటం ఈ ఉద్యమానికి తీరని లోటు అని అన్నారు. ఆయన నిర్మించిన మహత్తరమైన ఉద్యమం మన ముందన్నదని, దాన్ని సంఘటితంగా నిలబడి కాపాడవలసిన బాధ్యత ప్రతి కార్మికునిపైనా వుందని అన్నారు. అనంతరం శ్రీ ఎల్. సత్యయ్య కార్యదర్శి నివేదికను ప్రవేశపెట్టగా సభ ఆమోదించింది.

సి. ఐ. టి. యు రాష్ట్ర అధ్యక్షులు శ్రీ పన్నా సత్యనారాయణ ప్రధాన ఉపన్యాసం చేస్తూ, కార్మికులు తమ హక్కుల కొరకు పోరాడుతూనే రాజకీయంగా చైతన్యవంతులై దోపిడిలు లేని సోషలిస్టు సమాజ స్థాపనకు జరిగే కృషిలో భాగస్వాములు కావాలన్నారు. మహాసభకు శాసన సభ్యులు శ్రీ మంచికంటి రాంకిషన్ రావు, ఆర్. ఆండ్. బి. చీఫ్ ఇంజనీరు శ్రీ రాఘవన్ హాజరై సందేశాలిచ్చారు.

చిరకాలంగా అపరిష్కృతంగా వున్న వర్క్ ఛార్జిడ్ కార్మికుల సమస్యలను తక్షణం పరిష్కరించాలని, రాజ్యాంగములోని 311(2) (ఎ)(బి)(సి) నిబంధనలను రద్దుచేసి ఉద్యోగులకు ఉద్యోగ భద్రత కల్పించాలని, మూసివేసిన ఫ్యాక్టరీలను తెరిపించాలని, లాకౌట్లను నిషేధించాలని, అమెరికా సామాజ్యవాదుల యుద్ధోన్మాదాన్ని నిరసించి శాంతిని కాపాడాలని, కారంచేదు భూస్వాముల దౌర్జన్యాన్ని

ఖండిస్తూ, దోషులైనవారిని కఠినంగా శిక్షించాలని మహాసభ తీర్మానాలు చేసింది.

అనంతరం మహాసభ శ్రీ మంచికంటి రాంకిషన్ రావు (ఎం.ఎల్.ఎ)ని గౌరవాధ్యక్షులుగా, శ్రీ కొండగుంట వెంకటేశ్వర్లును అధ్యక్షులుగా, శ్రీయుతులు కె.ఆర్. వీరన్న, టి. గోపయ్య, కె. రంగనాయకులు, ఎం.ఆర్. కె. శర్మలను ఉపాధ్యక్షులుగా, శ్రీ ఎల్. సత్యయ్య ప్రధాన కార్యదర్శిగా శ్రీయుతులు ఎం. రంగయ్య, ఎన్. నాగభూషణం, బి. శ్రీరాములు కార్యదర్శులుగా, శ్రీ ఎ. భుజంగరావు కోశాధికారిగా ఏకగ్రీవంగా ఎన్నుకొన్నది.

సాయంత్రం హిమాయత్ నగర్లోని క్రామేడ్ లక్ష్మీదాస్ భవనంలో లక్ష్మీదాస్ గారి చిత్రపటాన్ని మార్క్సిస్టుపార్టీ నగర కార్యదర్శి శ్రీ రఘుపాల్ పుష్పమాలతో ఆవిష్కరించారు. అక్కడ జరిగిన సమావేశంలో శ్రీ మంచికంటి రాంకిషన్ రావు, శ్రీ పాటూరి రామయ్య ఎం. ఎల్. ఎ. లు, శ్రీ పన్నా సత్యనారాయణ, సి.ఐ.టి.యు. రాష్ట్ర కార్యదర్శి శ్రీ వి. శ్రీహరి మాట్లాడారు.

సి.ఐ.టి.యు. రాష్ట్ర ప్రధాన కార్యదర్శి శ్రీ నందూరి ప్రసాదరావు, హైవేస్ ఇరిగేషన్ యూనియన్ నాయకులు, కార్యకర్తలు హాజరయ్యారు. హైవేస్ యూనియన్ అధ్యక్షులు శ్రీ కొండగుంట వెంకటేశ్వర్లు లక్ష్మీదాస్ భవనం వద్ద సి.ఐ.టి.యు. పతాకాన్ని ఎగురవేశారు.

## మోటారు ట్రాన్స్పోర్టు

### కార్మికులకు

### కనీస వేతనాల ప్రకటన

పబ్లిక్ మోటారు ట్రాన్స్పోర్టు సర్వీసు లో పని చేస్తున్న ఉద్యోగుల కనీస వేతనాలను సవరిస్తూ రాష్ట్ర ప్రభుత్వం ఆగస్టు 20 వ తేదీన ఒక ఉత్తర్వు (జి.ఓ.ఎం.ఎస్. నెం. 301 జారీ చేసింది. ఈ వేతనాలు జి.ఓ. జారీ చేసిన తేదీనుండి అమలులోనికి వచ్చినట్లు ప్రభుత్వం ప్రకటించింది.

సవరించిన వేతనాల ప్రకారం వారి పని స్వభావాన్ని బట్టి చెల్లించే భత్యాలుగాక ఈ కనీస వేతనాలు చెల్లించాలి. భారీ వాహన

డ్రయివర్ కనీస వేతనం నెలకు రు. 640, తేలిక రకం వాహన డ్రయివర్ కు రు. 450, కండక్టర్ కు రు. 450, చెకింగ్ ఇన్ స్పెక్టర్ కు రు. 600, కంట్రోలర్ కు రు. 520, అకౌంటెంట్ కు రు. 745, టైం కీపర్ కు రు. 485, క్లర్కు కు రు. 520, టైపిస్టు కు రు. 540, క్లీనర్ కు రు. 370, మజ్దూర్ కు రు. 370 చెల్లించాలి.

(11 వ పేజీ తరువాయి)

ఐ.ఎన్.టి.యు.సి, లేదా కాంగ్రెస్ కార్మిక విభాగానికి, యజమానులకు మధ్య కుడిరింగి. గుజరాత్, ఉత్తర ప్రదేశ్, మధ్యప్రదేశ్ రాష్ట్రాలలో శ్రీ కార్మికుల వేతనాలు పురుషుల కంటే రోజుకు 3, 4 రూపాయలు తక్కువగా వుంటున్నాయి. బీడీ పరిశ్రమలో 80 శాతం మంది మహిళలు ఉంటున్నారు. మహిళలు చేసే పనికి, పురుషులు చేసే పనికి లేదా వుండదు.

మహిళలలో అతి ముఖ్యమైన వర్గం అంటే వ్యవసాయ కార్మికులుగా వున్న మహిళలు సమాన వేతనాల అమలుకు కృషి చేసిన పశ్చిమ బెంగాల్, కేరళ రాష్ట్రాల్లో తప్ప మిగిలిన చోట్ల పురుషులు చేసే తరహా పనులే చేసినా, స్త్రీలు పురుషులకంటే తక్కువ వేతనాలు పొందుతున్నారు.

అంతర్జాతీయ మహిళా దశాబ్దం 1985లో ముగిసింది. అభివృద్ధి చెందిన, చెందుతున్న దేశాల్లో శ్రీ, పురుషులకు సమాన వేతనాలు ఉండాలన్నది నైరోబీలో జరిగిన ప్రపంచ మహిళా మహాసభ తీసుకున్న ముఖ్యమైన నిర్ణయాల్లో ఒకటి ఐ. ఎల్. ఓ. తీర్మానాన్ని అనేక దేశాలు ఆమోదించాయి. చట్టాలను కూడా చేశాయి. కాని మహిళలకు సమాన వేతనాలు, సమాన హోదా ఇవ్వటానికి నిరాకరిస్తూ వారిని ఉద్యోగాలనుండి వెళ్ళగొడుతున్నారు. భారతదేశంలో పరిస్థితి కూడా ఇందుకేమీ భిన్నంగా లేదు. మహిళలకు సమాన వేతనాలు ఇప్పించడానికి ప్రభుత్వం చేస్తున్న ప్రయత్నాలేమీ సరిపోవు అందువల్ల కార్మిక మహిళలు, కార్మిక సంఘాల ప్రతినిధులు చట్టాలను అమలు పరిచే యంత్రాంగంతోను, రాజకీయ సంకల్పాన్ని ఆచరణలో పెట్టే ప్రభుత్వాలతోనూ సహకరించని పక్షంలో సమాన వేతన చట్టాలు కాగితాలపై మాత్రమే కనబడుతుంటాయని కార్మిక సంఘాలు చెప్పే మాటలు వాస్తవం.



# అసంఘటిత కార్మికులకు రక్షణ కలిగించాలి

దేశంలోగల అసంఘటిత కార్మికులకు కనీసవేతన, కూలిరేటు నిర్ణయాలను అమలు జరిపించేందుకు కేంద్ర ప్రభుత్వం 1948లో కనీసవేతన చట్టాన్ని పెట్టింది. అయితే దానిని అమలు జరపవలసినవి రాష్ట్ర ప్రభుత్వాలు. అవి కొన్ని అటువంటి కనీస వేతనాలను నిర్ణయించి ఏదేలా పునరుద్ధరిస్తున్నాయి. ఆ పునరుద్ధరా మొక్కుబడిగానే జరుగుతోంది. పెరిగిన ధరలకు అనుగుణంగా రేట్లను నిర్ణయించడంగాని, అమలుజరపడంగాని వామపక్ష ప్రభుత్వాలు ఏర్పడి పనిచేస్తున్న చోట్లతప్ప ఎక్కడా లేదు.

మార్క్సిస్టుపార్టీ ఆధ్వర్యాన పశ్చిమ బెంగాలు, త్రిపుర వామపక్ష ప్రభుత్వాలు కనీస కూలిరేట్లను అమలుజరుపుతున్నాయి. పశ్చిమబెంగాల్ ప్రభుత్వం వ్యవసాయకార్మికులకు పనిలేనికొకటి పనిచూపే బాధ్యత, పనిచూపలేకపోతే నిరుద్యోగభృతిని ఏర్పాటుచేసే బాధ్యత తీసుకున్నది. కేరళలో కమ్యూనిస్టు ఉద్యమ ప్రభావం వల్లనే కనీస కూలిరేటు అమలుజరుగుతోంది. ఆ ప్రభావం, ఆందోళన వల్లనే రాష్ట్రంలో వ్యవసాయ కార్మికుల పని పరిస్థితులు చక్కదిద్దగల చట్టం అమలులోకి వచ్చింది.

దేశవ్యాపితంగా ఇతర పార్టీల ఆధ్వర్యాన ఇతర రాష్ట్ర ప్రభుత్వాలు అధికారంలోకి వచ్చినా వ్యవసాయ కార్మికులను ఆ మాత్రం ఆదుకున్న పాపానపోలేదు సరిగదా హరిజనులను, గిరిజనులను విడదీసి, పీడిత ప్రజలను వర్గ రీత్యా ఆదుకునేదిపోయి, కులరీత్యా విభజించడానికి ప్రయత్నించాయి. చివరకు ఎవరిని ఉద్ధరించింది లేదు.

37 సంవత్సరాలనాడు చెప్పిన ఆమాటలనే ఇప్పుడు సరికొత్తగా రాజీవ్ గాంధీ పునరుద్ధరించేస్తున్నారు. అసంఘటిత కార్మికుల విషయంలో తగు రక్షణ కల్పిస్తామని చెబుతున్నారు. రాష్ట్ర ప్రభుత్వం కూడా ఇటువంటి కార్మికులు అందరికీ కనీసవేతనం నిర్ణయిస్తామని చెబుతోంది. దేశంలో 22 కోట్ల మంది అసంఘటిత కార్మికులున్నారు. సుమారు 5వేల సమితులలో వారున్నారు. వారికి కనీసవేతనాలు అమలుజరపడానికి అంటూ సమితికొక్కటికి ప్రత్యేక శిక్షణ గరువుతామని ప్రభుత్వం

చెప్పింది. అందుకుగాను ట్రయినింగ్ ఇచ్చిన వారి సంఖ్య ఇప్పటికి 630 మందికిమాత్రమే. ఇక ఈ పనిని ఎంత శ్రద్ధగా చేపట్టిందో ఆ సంఖ్యయే విడితం చేస్తోంది.

రాష్ట్రంలో శ్రామికుల సంఖ్య 2 కోట్ల వరకూ వుండగా, ఒక కోటిన్నర మందిని కనీసవేతన నిర్ణయం క్రిందికి ఇంతకుముందే తెచ్చినట్లు రాష్ట్ర ప్రభుత్వం చెబుతోంది. వ్యవసాయకార్మిక వేతనాల అమలుకు సంబంధించి 40 మంది నిర్వాహకులను వేసినట్లు, అందువల్ల కనీసవేతనాల అమలు తృప్తి కరంగా వున్నట్లు ప్రభుత్వం చెబుతోంది. ఇది కేవలం బూటకం, ఆత్మవంచన. వ్యవసాయ కార్మికులకుగాని, చేనేత పారిశ్రామికులుగాని ప్రభుత్వ నిర్వాహకుల ద్వారా కనీసవేతనాలు అమలు జరిగినది ఎక్కడా లేదు. ఉద్యమబలం ద్వారాగాని, పనివత్తిడివల్లగాని ఆ కనీస వేతనాలు, అంతకు మించిన వేతనాలు కొన్నిచోట్ల అమలు జరుగుతున్నాయి.

అదేవిధంగా ఈ దేశంలో కోటానుకోట్ల మంది పిల్లలు బడులలో చదువుకోవలసిన వాళ్లు పొలాల్లోనూ, కార్ఖానాల్లోనూ, ఇళ్లల్లోనూ బండచాకిరీచేసి బ్రతుకుతున్నారు. తమ తల్లిదండ్రులను కూడా వారే బ్రతికించుకునే భారమూ ఆ బాల బాలికలకే తప్పటంలేదు. మన రాష్ట్రంలో 16 లక్షలమంది అటువంటి వారున్నట్లు ప్రభుత్వమే చెబుతున్నది. బాల బాలికలు ఆ విధంగా శ్రమచేయడం, చేయించుకోవడం నిషేధం. అయినా పట్టించుకునే నాదులులేరు. నీతి బోధలు ఎన్ని చెప్పినా అటువంటి వారు పనిచేయకపోతే వాటికి పొట్ట గడవదు. అన్ని రంగాల్లోనూ స్త్రీలకు సమాన పనిచేస్తున్నా సమాన వేతనం లేదు.

“మీ మాత్రం ఆదాయాలు కూడా లేని అన్నార్తు లెందరున్నారో చూడండి”ని సంఘటిత తరగతులవారి న్యాయ సమ్మతమైన హక్కులను నిరాకరించడానికి పాలకులకు అసంఘటిత కార్మికుల ఈ దయనీయ పరిస్థితి పాచికగా ఉపయోగపడుతోంది. ఉత్తుత కబుర్లతో దాదాపు నాలుగు దశాబ్దాలపాటు అసంఘటిత కార్మికుల దుస్థితి అలాగే కొనసాగుతోంది.

సరైన కూలిరేట్లనూ, వేతనాలను ఆయా సంఘాల ప్రతినిధి వర్గాలతో సంప్రదించి ప్రభుత్వం నిర్ణయించాలి.

ఆ నిర్ణయాన్ని అన్నిచోట్లా అమలు జరప కలిగిన ప్రభుత్వ యంత్రాన్ని ఏర్పరచుకోవాలి.

కార్మికుల కనీస హక్కుల సంరక్షణకు, పని పరిస్థితులను చక్కదిద్దడానికి ఒక దేశ వ్యాపిత చట్టం అవసరమని వ్యవసాయ కార్మికోద్యమం ఆందోళన చేస్తోంది. అటువంటి చట్టం ఒకటి ఏర్పడితే దాన్ని అమలుజరిపించుకునేందుకు ఆయా తరగతుల వారు మరింత సంఘటిత పడగలరు. గనుక అసంఘటిత కార్మికులకు రక్షణ కల్పించటం తక్షణ కర్తవ్యం.

## బీడీ కార్మికుల విజయం

ఇండిదగ్గరే పనిచేసుకునే బీడీ కార్మికుల్ని కూడా ఆ పరిశ్రమకు సంబంధించిన ఉద్యోగులుగానే పరిగణించి, వారికికూడా ప్రావిడెంట్ ఫండ్ తదితర సౌకర్యాలు వర్తింపజేయాలని సుప్రీంకోర్టు తీర్పు ఇచ్చింది. ఎంప్లాయిన్ ప్రావిడెంట్ ఫండ్ మిసిలేనియన్ ప్రావిషన్స్ చట్టం - 1952 షెడ్యూల్ - 1 పరిధిలోకి బీడీ పరిశ్రమనుకూడా చేరుస్తూ 1977 మేలో కేంద్ర ప్రభుత్వం రెండు నోటిఫికేషన్లు జారీ చేసింది. వీటి ప్రకారం, ఇండిదగ్గర పనిచేసుకునే కార్మికుల్ని కూడా బీడీ పరిశ్రమ ఉద్యోగులుగానే పరిగణించాల్సిస్తుందని న్యాయ మూర్తులు వి.జి. తులా పూర్కార్, ఆర్.యస్. పాథక్, ఎ. యస్. సేన్లతో కూడిన న్యాయ పీఠం తమ తీర్పులో విడదీసింది.

## పారిశ్రామిక వినిమయ

### ధరల సూచి

(1980 - 100 పాయింట్ల పునాదిపై)

	1985	మే	జూన్
ఆలిండియా	600		606
ఆంధ్రప్రదేశ్			
గూడూరు	526		545
గుంటూరు	641		645
హైదరాబాద్	602		606
కొత్తగూడెం	591		597
(1986 పునాది)			



# “ఏలినవారి చిత్తం కాదు పనిచూపే హక్కు”

## -ఇదీ ప్రజాస్వామ్య డిమాండ్

“ఏలినవారి చిత్తం” అనే సిద్ధాంతం భూస్వామ్య సమాజ అవశేషం. సామాజ్యవాదం భారతీయులను అణచివుంచేందుకు ఒక “ఉప్పెన చుట్టం” ఏర్పరచుకుంది. ఆ చుట్టం బీదల వారకుండా నిలుపుకునేందుకు ఆచటానికి ఈ సిద్ధాంతం అమలుజరిపింది.

ఈ ఏలినవారి చిత్తం అర్థమేమిటి? అందరు ప్రభుత్వాధికారులు, సేవకులు ఎలాంటి కారణం చూపకుండానే తొలగింపబడవచ్చు - ఇదీ సుప్రీంకోర్టు చెప్పినమాట.

అయితే ఆదేశంలో అందుకు హద్దులున్నాయి. ఏ హద్దులు వుండాలి? నిర్ణయించే అధికారం పార్లమెంటుకి కాని భారతదేశపు సివిల్ సర్వీసులకు మొదటిసారిగా 1919 చట్టంలో ఈ సిద్ధాంతం చట్టరీత్యా ప్రయోగించారు. తర్వాత 1935లో మరింత కట్టుదిట్టం చేశారు. ఆ మాటలను అట్లాగే భారత సోషలిస్టు రిపబ్లిక్ రాజ్యాంగంలో పొందుపరచారు మన అధినేతలు.

1935 చట్టాన్ని బానిస చట్టమన్నది స్వాతంత్ర్యోద్యమం. దానిని బద్దలు కొట్టేందుకే 1937 ఎన్నికలలో పార్లాని అధికారం చేపడుతున్నామని నెహ్రూగారు ప్రకటించారు.

తీరా తాము అధికారానికి వచ్చి, రాజ్యాంగం రాయాల్సి వచ్చేసరికి పాత ప్రగల్భాలు మారి, ఆ మాటలే ఎక్కించారు. తరువాత వాటిని మరింత కఠినతరం చేశారుగూడా.

అందుకే మనదేశవాళినేతలు, విదేశీయుల అధికారానికే గాదు, ఆలోచనలకు గూడా వారసులనపించుకున్నారు.

దేశానికి స్వాతంత్ర్యం వచ్చింది మనుషులకు కాదని స్వాతంత్ర్యం వచ్చినరోజే చెప్పిన కమ్యూనిస్టులను వెర్రిపుల్లాయల్లా చూచిన వారంతా, ఈ తీర్పుతో తామెంత స్వతంత్రులో ఆలోచించుకోవలసిన పరిస్థితికివచ్చారు. అయితే తాము ఎవరు వెర్రివాళ్ళని భావించారో ఆ కమ్యూనిస్టులు మాత్రమే ఉద్యోగుల నిబంధనలను ప్రజాస్వామ్యయుతం చేశారు. అదే పశ్చిమదెంగాల్ వామపక్ష ప్రభుత్వ ఆదర్శం.

ఓ మధ్య తరగతి మనిషి: ఒక్కసారి ఆలోచిస్తావా నీవు ఎటులిలవాలో? నీ మద్దతు ఏ శక్తికి వుండాలి?

“గతం నశించింది, కృతం స్మరణమి” అని సామెత. జరిగింది ప్రక్కకు పెట్టి జరగవలసింది ఆలోచించు అని దీనిర్థం.

సుప్రీంకోర్టు తన తీర్పు చెప్పింది. ఈ రాజ్యాంగం అర్థమేమిటో, దానిలో నీవెక్కడో తేల్చివేసింది.

దీనికి పరిష్కారమేమిటి?

సోషలిస్టు రిపబ్లికన్ రాజ్యాంగంలో ఈ భూస్వామిక అవశేషాన్ని తొలగించాలని డిమాండ్ చేయడం ఒక భాగం.

కాగా కనీస ప్రజాస్వామ్య సూత్రానికి అనుగుణ్యంగా పనిచూపే హక్కును రాజ్యాంగంలో గ్యారంటీ చేయమనాలి.

అదే “చిత్తం” సిద్ధాంతానికి విరుగుడు. బ్రతుకు దేరువు చూపాల్సిన బాధ్యత ప్రభుత్వం మీద పడుతుంది.

నేటి ఉద్యోగ భద్రతకే గాదు భవిష్యత్ తరాల బ్రతుకుకు, గ్యారంటీకి పూనుకుందాం. అప్పుడే

మన లక్షల గొంతులకు

కోట్లాది నిరుద్యోగుల నాదాలు కలుస్తాయి అలాంటి ఏకోన్ముఖ పోరాటమే

రాజ్యాంగంలోని బానిస నిబంధనలు తొలగిస్తుంది.

సర్వీసులకు ప్రజాస్వామ్యం సాధిస్తుంది.

★

## తరగతి ఆహార నిల్వలు-

### తగని హాహాకారాలు

30 కోట్ల ప్రజలు పస్తులతో గడుపుతున్నారు జీవితం.

30 కోట్ల టన్నుల ఆహారధాన్యాలు గోదాముల్లో మూలగుతున్నాయి ప్రభుత్వం దగ్గర.

ఎలా పొట్ట నింపుకోవడమా అని బాధపడుతున్నాడు సామాన్యుడు.

ఎలా నిల్వలను తగ్గించుకోవాలా అని ఆలోచిస్తున్నది ప్రభుత్వం.

ఈ నిల్వలను నిర్వహించేందుకు, వడ్డీలకు ఏటా అవుతున్న ఖర్చులు రు. 500 కోట్లు.

30 కోట్ల కడుపులు నింపితే చాలవీ నిల్వలు.

ఆకలితో మాడే ప్రజలకు చేతులున్నాయి. కాని ఆ చేతులకు పనిచెప్పే నాధుడు లేడు. 4 కోట్ల మంది గ్రామ సీమల్లో నిరుద్యోగులు. తిండి కొనుక్కునేందుకు డబ్బులేదు వారికి కాని తినే వాడు లేక గోదాములు కిక్కిరిసి పోతున్నాయి. కట్టిన గోదాములు చాలక ఎండా - వానలకు తడుస్తున్నాయి మనుషులు ఉత్పత్తి చేసిన, మనుషులకు కావలసిన ఆహార ధాన్యాలు.

వర్షంలేక కరువు వచ్చి ఆకులలములతో గడుపుతున్నారు జనం.

నదీ జలాలు పొర్లి పారుతున్నాయి సముద్రంలోకి.

ఆ నీటిని చేలకు మళ్ళించవచ్చు. ఆ పని పనిలేని చేతులకు పని కల్పిస్తుంది. ఆ పనికి నిల్వ వున్న ఆహార ధాన్యాలను వాడవచ్చు. కోట్లమందికి ఒక పూటైన కడుపు నింపవచ్చు.

కానీ...

ప్రభుత్వం ఎగుమతులకు దారులేమిటా అని ఎదురు చూస్తున్నది.

సోషలిస్టు దేశాలు నాణ్యమైన సరుకు అడుగుతున్నాయి.

ఇతర దేశాలు ఇస్తామంటున్న ధరలు దేశానికి తలబరువౌతున్నాయి.

రు. 8 వేల కోట్లు బ్యాంక్ అప్పు ఈభాతాన కూరుకపోయింది.

మరలా ఖరీఫ్ పంట వస్తున్నది.

దానికి డబ్బెలా? దాచేదెక్కడ? ఇవీ ప్రభుత్వం ఆంవోళనలు. అంతే తప్ప ప్రజలకు తిండి పెడదామని లేదు. అందుకు ఈ సంపదను వాడుకుందామనీ లేదు.

ఈ అవ్యవస్థే పెట్టుబడిదారీ విధానం.

అది పోతేనే సామాన్యుడికి భోజనం.



# “కేంద్ర ప్రభుత్వ నూతన జౌళి విధానాన్ని త్రిప్పికొట్టండి”

## జౌళి కార్మికుల అఖిలభారత సదస్సు పిలుపు

సెప్టెంబర్ 6, 7 తేదీలలో న్యూఢిల్లీ కాన్స్టిట్యూషన్ క్లబ్ లో జరిగిన అఖిల భారత జౌళి కార్మికుల సదస్సు ప్రభుత్వం ప్రకటించిన “నూతన జౌళి విధానాన్ని” పూర్తిగా వ్యతిరేకించింది. జాతీయ గుత్త సంస్థలకు, విదేశీ బహుళజాతి కంపెనీలకు అనుకూలంగా భారత ప్రభుత్వం రూపొందించిన ఈ “నూతన జౌళి విధానాన్ని” విరమించుకోవాలని ప్రభుత్వంపై వత్తిడి తెచ్చేందుకు జౌళి కార్మికులను, చేనేత, మర మగ్గాల కార్మికులను, ప్రత్తి సాగుదారులను, మర మగ్గాలు, చేనేత మగ్గాలు కలిగిన చిన్న వ్యాపారస్తులను, బట్ట వినిమయ దారులను కలుపుకుని దేశ వ్యాపితంగా పెద్ద ఎత్తున ఉద్యమం నిర్వహించాలని ఈ సదస్సు నిర్ణయించింది. జౌళి పరిశ్రమనంతా ఏ విధమైన నష్ట పరిహారం చెల్లించకుండా వెంటనే జాతీయం చేయాలని సామాన్య ప్రజలకు చౌకలో బట్ట సరఫరా చేయాలని సదస్సు డిమాండు చేసింది.

ఐక్య పోరాటానికై సదస్సు ఈ క్రింది పిలుపునిచ్చింది.

నవంబర్ 4 : జౌళి పరిశ్రమ జాతీయానికై డిమాండు చేస్తూ దేశంలోని అన్ని జౌళి పరిశ్రమ కేంద్రాల్లోను ప్రదర్శనలు, సంబంధిత అధికార్లకు మెమోరాండములు సమర్పణ.

డిసెంబర్ 2 : దేశవ్యాపిత ప్రత్యక్ష కార్యచరణ దినాన్ని పారిశ్రామిక సమ్మెలు, ధర్నాలు, పికెటింగులు, సామూహికంగా ఆరెస్టులు అగుట మొదలైన చర్యల ద్వారా జరుపుట.

మార్చిలో పోరాట వారం : ఢిల్లీలో బడ్జెట్ సమావేశాలు జరుగుచున్నప్పుడు మిగిలిన అన్ని సంఘాలను కలుపుకొని ఆచుట సామూహికంగా ఆరెస్టులు అగుట.

జనవరి 1986 లోనే ఒక జాతీయ సెమినార్ ను జరపాలని దానికి ఆర్థిక శాస్త్రవేత్తల్ని, సమాజ సేవకుల్ని (Social workers), కార్మిక నాయకుల్ని, చేనేత, మర మగ్గాల

చిన్నవ్యాపారస్తుల్ని, ప్రత్తి ఉత్పత్తిదారుల్ని, బట్ట వినిమయదారుల్ని ఆహ్వానించుటద్వారా పీల్చినంత విశాల ప్రాతిపదికపై ఈ తిరోగమన జౌళి విధానానికి వ్యతిరేకంగా ఐక్య వేడికను నిర్మించవలెనని నిర్ణయించటం జరిగింది.

ఈ మొత్తం కార్యక్రమాన్ని చర్చల్లో పాల్గొన్న 250 మంది ప్రతినిధులు అత్యంత ఉత్సాహంతో ఆమోదించారు. మొదట శ్రీ జామిసీసాహు (సి.ఐ.టి.యు.) ఎ.ఎం.గోవిందరాజన్ (ఎ.ఐ.టి.యు.సి), కె.కె. శుక్లా (హెచ్.ఎం.ఎస్.) లను సదస్సు నిర్వహణకు అధ్యక్ష వర్గంగా ప్రతినీధులు ఎన్నుకున్నారు.

సి.ఐ.టి.యు. ప్రధాన కార్యదర్శి క్లామేడ్ సమర్ ముఖర్జీ తన పరిచయ ఉపన్యాసంలో ప్రభుత్వం ఈ జౌళి విధానం వల్ల జౌళి పరిశ్రమలోని కార్మికులకు పెద్ద దెబ్బ తగులటయేగాక, బట్ట ధర విపరీతంగా పెరిగిపోతుందని విమర్శించారు. విపరీతంగా యాంత్రికరణ, కృత్రిమదారం డిగుమతులకు బాహాటంగా తలుపులు తెరవటం వంటి విధానాల వల్ల నిరుద్యోగులను పెంచుటయేగాక ప్రత్తి ఉత్పత్తిదారులు కూడ వినాశనానికి గురౌతారని ఆయన ఈ సందర్భంగా విమర్శించారు.

ఈ జౌళి విధానాన్ని రూపొందించుటలో జౌళి పరిశ్రమను కంట్రోలు చేస్తున్న పెద్ద పెట్టుబడిదారుల మొత్తం డిమాండ్లను ఏ విధంగా కేంద్ర ప్రభుత్వం ఆమోదించినది ఆయన సవివరంగా తెలియజేశారు.

శ్రీ అనెన్ సేన్ (ఎ.ఐ.టి.యు.సి.), వీరేశ్వర్ త్యాగి (హెచ్.ఎమ్.ఎస్.), ఆర్.పి.ఎన్.సింగ్ (యు.టి.యు.సి.) లు కూడ ఈ నూతన జౌళి విధానాన్ని ఖండిస్తూ ఉపన్యసించారు. వివిధ రాష్ట్రాల్లోని పరిస్థితిని వివరిస్తూ ప్రభుత్వ విధానాన్ని ఎదుర్కోవటానికి దేశవ్యాపిత ఉద్యమావశ్యకతను తెలియజేస్తూ 30 మంది ఉపన్యసించారు. సరైన సమయంలో ఈ సదస్సు జరుగుతున్నదని, జౌళి కార్మికుల ఐక్య ఉద్యమ

మానికి ఇది అత్యంత దోహదకారి కాగలదని వ్యక్తంలా అభిప్రాయపడ్డారు.

శ్రీయుతులు గోపాల్ బిస్వాస్, మినాల్ దాస్, నానికర్ (ప.బెంగాల్), వి.జె.కె, నాయర్, వైద్యనాథన్ (కర్ణాటక), శ్రీహరి, (ఆంధ్ర), రవిసిన్హా (ఉ.ప్రదేశ్), ఎస్.బి. భరద్వాజ్ (ఢిల్లీ), కె.పి.ఉస్మి (కేరళ), డినకర్ కదవ్ (మహారాష్ట్ర), సతీష్ పర్మర్ (గుజరాత్), బాబులాల్ (గుజరాత్) మొదలైన వారు చర్చల్లో పాల్గొన్నారు.

శ్రీ బి.డి. జోషి. (ఎ.ఐ.టి.యు.సి.) ప్రతిపాదించిన తీర్మానాన్ని శ్రీ ఎమ్.కె. సాంధే (సి.ఐ.టి.యు.) బలపరిచారు.

ఈ తీర్మానంపై మాట్లాడిన వారిలో శ్రీ హోమిదాజి, పి.కె. గంగూలి, పార్వతీ కృష్ణన్, విమలా రణడివేలు ఉన్నారు. ప్రతినీధుల హర్షధ్వనాలమధ్య తీర్మానం ఏకగ్రీవంగా ఆమోదించబడింది.

విశాల ప్రాతిపదికపై ఈ పోరాటాన్ని ముందుకు తీసుకు పోవటకు జౌళి కార్మికుల జాతీయ పోరాట కమిటీని ఏర్పరచాలని సదస్సు నిర్ణయించింది.

పెట్టుబడిదారి వర్గం చేయనున్న ఈ నూతన దాడిని ఐక్యపోరాటాల ద్వారా ఎదుర్కొనాలనే పోరాట సటిమ ప్రతినీధుల చర్చల్లో స్పష్టంగా కన్పడ్డది. సదస్సు ఇచ్చిన స్ఫూర్తితో సమధికోత్సాహాలై ప్రతినీధులు వారి వారి ప్రాంతాలకు తిరిగి వెళ్ళారు. ★

### ఒంగోలు ప్రైవేట్ బస్ కార్మికుల ప్రదర్శన

ఇటీవల రాష్ట్ర ప్రభుత్వం జి.ఓ.ఎం.ఎస్. నెం. 801 ద్వారా ప్రకటించిన నూతన వేతనాలను తమకు వెంటనే వర్తింపచేయాలని కోరుతూ ఒంగోలు ప్రైవేట్ బస్ కార్మికులు 10-9-85న యజమానుల సంఘానికి, జిల్లా లేబరు డిపార్టుమెంటు అధికారులకు ప్రదర్శనగా వెళ్ళి మెమోరాండం సమర్పించారు. తమ సర్వీసుకు భద్రతకల్పించే సర్వీసు రిజిష్టర్లను అమలులో పెట్టవలసిందిగా మెమోరాండంలో పొందుపరచారు.



# వర్క్ ఛార్జ్డ్ కార్మికుల ప్రదర్శన

సమస్యల పరిష్కారానికి మంత్రుల హామీ

సి. ఐ. డి. యు. కు అనుబంధితమయిన ఆంధ్రప్రదేశ్ హైవేస్ (ఆర్. అండ్ బి.) ఎంప్లాయిస్ యూనియన్, ఆంధ్రప్రదేశ్ (పి. డబ్ల్యు. డి.) ఇరిగేషన్. ఎంప్లాయిస్ యూనియన్, ఆంధ్రప్రదేశ్ పంచాయతీరాజ్ (జిడ్. పి.) ఎంప్లాయిస్ యూనియన్, ఆంధ్రప్రదేశ్ మున్సిపల్ పంచాయతీరాజ్ ఎంప్లాయిస్ ఫెడరేషన్ల ఆధ్వర్యం రాష్ట్రంలోని మూలల నుంచి వచ్చిన వేలాదిమంది వర్క్ ఛార్జ్డ్, ఎన్. ఎం. ఆర్. ఉద్యోగులు రాష్ట్ర రాజధానిలో సెప్టెంబరు 10 న ఉత్తేజపూరిత ప్రదర్శన నిర్వహించారు.

ప్రదర్శన ముందు సి.ఐ.డి.యు. పతాకం రెపరెపలాడుతుండగా తమ జిల్లాల, డివిజన్ల, ప్రాజెక్టుల పేర్లుగల బ్యానర్లు పట్టుకొని వర్క్ ఛార్జ్డ్ ఉద్యోగులు నినాదాలిస్తూ సాగారు. తమ డిమాండ్లతోపాటు సి. ఐ. డి. యు. వర్గీకరణ, కామ్రేడ్ లక్ష్యాదాన్ జోహార్ అంటూ నినదిస్తూ ఊరేగింపు మోషా మహల్లోని తమ యూనియన్ కార్యాలయం నుంచి అసెంబ్లీ వరకు సాగింది.

వర్క్ ఛార్జ్డ్ కార్మికోద్యమనేత శ్రీ లక్ష్మీ దాస్ జీవించి ఉండగా, దీర్ఘకాలంగా ఉన్న సమస్యలపై సెప్టెంబరులో చలో అసెంబ్లీ నిర్వహించాలని పై నాలుగు సంఘాలు నిర్ణయించాయి. అప్పట్లో ఉన్నప్పటికీ శ్రీ లక్ష్మీ దాస్ ఆనాటి సమావేశానికి అధ్యక్షత వహించారు తమ ప్రయత్నం నాయకుడు ఆశించిన విధంగానే గణనీయమైన సంఖ్యలో వర్క్ ఛార్జ్డ్, ఎన్.ఎం.ఆర్. కార్మికులు ఈ ప్రదర్శన నిర్వహించారు. సి. ఐ. డి. యు. రాష్ట్ర కార్యదర్శి శ్రీ కొండగుంట వెంకటేశ్వర్లు నాలుగు సంఘాల నాయకులు శ్రీయుతులు ఎల్. సత్యయ్య, ఎ. రంగయ్య, ఎం.కోటిరెడ్డి, డి. ఎస్. ప్రకాష్, కె. ఆర్. వీరన్న అగ్రభాగాన ఉండి ప్రదర్శనకు నాయకత్వం వహించారు. చాలామంది వర్క్ ఛార్జ్డ్ కార్మికులు తమ డ్రస్ అయిన నీక్కరు, బ్లూరంగు చొక్కాలతో ప్రదర్శనలో పాల్గొన్నారు.

చేతుల్లో సద్దిమూటలతో వారు కనిపించారు.

అనంతపురం జిల్లా నుంచి మహిళలు కూడా ఎక్కువ సంఖ్యలో వచ్చారు.

ప్రదర్శన అసెంబ్లీ సమీపంలోకి వచ్చిన తరువాత ఒక ప్రతినిధివర్గం అసెంబ్లీ భవనంలోకి వెళ్లి నీటిపారుదల, రవాణా శాఖ మంత్రి లను కలిసి తమ సమస్యలను పరిష్కరించ వలసిందిగా కోరుతూ విజ్ఞాపన పత్రాలను అందజేశింది.

అనంతరం శ్రీ బామోదరం సంజీవయ్య విగ్రహం దగ్గర జరిగిన సమావేశంలో మంత్రులిద్దరూ ప్రసంగించారు. సమావేశానికి శ్రీ ఎ. రంగయ్య అధ్యక్షత వహించారు.

మొదట నీటి పారుదల శాఖమంత్రి శ్రీ కె. ఇ. కృష్ణమూర్తి మాట్లాడుతూ, వర్క్ ఛార్జ్డ్ కార్మికుల సమస్యల పరిష్కారానికి అధికారులు, కార్మిక సంఘ ప్రతినిధుల సమావేశం ఏర్పాటుచేసి వీలైనంత త్వరలో సమస్యలు పరిష్కరించటానికి కృషి చేస్తామని చెప్పారు. మీ కోరికలలో మూడు రకాలున్నాయి. వాటిలో కొన్నిటికి ఆర్థికభారం లేదు మరికొన్ని ఆర్థికభారంతో కూడుకొన్నవి. కొన్ని ఏ ప్రభుత్వమూ వాటి పరిష్కారానికి పూనుకో సాహసించవి. వీటిలో ఆర్థిక భారంతో కూడిన కోరికలను పరిష్కరించడానికి ఇంకా సమయం పడుతుంది. కనుక మీరు ఓపిక పట్టాలని ఆయన కోరారు.

ఈ నెల 9వ తేదీన వర్క్ ఛార్జ్డ్ కార్మికుల సమస్యలను పరిష్కరించే మూడుపైళ్లపై సంతకాలను చేసినట్లు తనకు గుర్తు అని నీటి పారుదల మంత్రి సమావేశంలో చెప్పారు. అయితే ఆ సమస్యలు ఏమిటో తనకు గుర్తలేవని, కార్మిక సంఘ ప్రతినిధులు తనను ఓసారి కలిస్తే వారికి వివరాలు తెలియజేస్తానని ఆయన అన్నారు. గతంలో కార్మిక సంఘాల నాయకులు వర్క్ ఛార్జ్డ్ కార్మికుల సమస్యలపై అనేకమార్లు తమతో సంప్రదింపులు జరిపారని, గతంలో జరిపిన సమావేశాల మిసిద్దీను కూడా అందుబాటులో వుంచుకొని తాను ఏర్పాటుచేయబోయే సమావేశంలో చర్చిస్తామని ఆయన చెప్పారు.

వర్క్ ఛార్జ్డ్ పేరును 'ప్రభుత్వ ఇంజనీరింగ్ ఎస్టాబ్లిష్మెంట్'గా మార్చాలన్న ప్రధాన డిమాండ్ను గురించి పేర్కొంటూ, ఈ విషయంలో ముఖ్యమంత్రితో చర్చించి పేరు మార్పుతామని మంత్రి హామీ ఇచ్చారు. ముఖ్యమంత్రి ఈ మధ్య పెట్టిన పేర్లు బ్రహ్మాండంగా వుంటున్నాయి కనుక ఆయనతో చర్చించి పేరు పెడతామని శ్రీ కృష్ణమూర్తి తెలిపారు.

రోడ్డు, భవనాల శాఖమంత్రి శ్రీ కె. జానారెడ్డి మాట్లాడుతూ, ఇంతమంది కార్మికులు దూరప్రాంతాలనుంచి తమ సమస్యల పరిష్కారంకోసం హైదరాబాదుకు వచ్చినందుకు బాధను వ్యక్తం చేశారు ఇక్కడికిక్కడే మేము హామీ ఇవ్వలేము సమస్యల పరిష్కారానికి ఉత్తర్యులు ఇచ్చి మీముందు నిలుస్తాం అని శ్రీ జానారెడ్డి చెప్పారు.

మార్క్సిస్టుపార్టీ శాసనసభ్యుడు శ్రీ మంచికంటి రాంకిషన్ రావు మాట్లాడుతూ, తమ సమస్యలను నేరుగా ప్రభుత్వంతో విన్నవించుకోవడానికి దూర ప్రాంతాలనుండి వచ్చినందుకు వర్క్ ఛార్జ్డ్ కార్మికులను అభినందించారు. మిమ్మల్ని చూస్తుంటేనే మీ సమస్యలు తెల్సిపోతున్నాయి. మంత్రులు మీ సమస్యల పరిష్కారానికి కృషి చేయాలని కోరారు.

శ్రీ కొండగుంట వెంకటేశ్వర్లు ప్రసంగిస్తూ, వర్క్ ఛార్జ్డ్ కార్మికుల సమస్యలపై తాము అనేకమార్లు ప్రభుత్వంతో చర్చలు జరిపామని, ఈ సమస్యలు పరిష్కరిస్తామని ముఖ్యమంత్రి శ్రీ ఎన్. టి. రామారావు వాగ్దానంచేసి నాలుగు మాసాలైనా ఒక్కజి. ఓ కూడా వెలువలేదని అన్నారు. సమస్యల పరిష్కారానికి ప్రభుత్వము కదలడం లేదని, అందుకే ఈ ప్రదర్శన నిర్వహించ వలసి వచ్చిందని అన్నారు.

శ్రీ సత్యయ్య మాట్లాడుతూ, శ్రీ జానారెడ్డి చెప్పినట్లుగా తమకు హామీలు అక్కరలేదని సమస్యల పరిష్కారానికి జి. ఓ లు విడుదల కావాలని అన్నారు.



# హైదరాబాద్ లో 30 వేల మంది పాల్గొన్న యువజన, విద్యార్థి ప్రదర్శన

యువజన విద్యార్థి సమస్యలను పరిష్కరించాలని డిమాండు చేస్తూ భారత ప్రజాతంత్ర యువజన సమాఖ్య (డి.వై.ఎఫ్.ఐ.), భారత విద్యార్థి ఫెడరేషన్ (ఎస్.ఎఫ్.ఐ.) రాష్ట్రకమిటీల ఆధ్వర్యంలో రాష్ట్రం నలుమూలలనుండి వచ్చిన 30 వేల యువజనులు, విద్యార్థులు సెప్టెంబరు 12 న హైదరాబాదులో విధానసభ వరకు ఇటీవలి సంవత్సరాలలో కనీసం విని ఎదుగనంత పెద్ద ఎత్తున ఉత్సాహపూరితంగా ప్రదర్శన జరిపారు.

“సమస్యల పరిష్కారానికై అసెంబ్లీకి యువజన, విద్యార్థి ప్రదర్శన ఎస్.ఎఫ్.ఐ.-డి.వై.ఎఫ్.ఐ.” అని ఎర్రని అక్షరాలతో వ్రాసిన పెద్ద తెల్లబ్యానర్, ఎర్రనక్షత్రం, “స్వాతంత్ర్యం-ప్రజాస్వామ్యం-సోషలిజం” అని వ్రాసివున్న తెల్లజెండాలు చేతబూనిన యువజన, విద్యార్థిదళం అగ్ర భాగాన, నడువగా మహిళలతో సహా యువజన విద్యార్థి వాహిని ఉత్తేజంగా నినాదాలిస్తూ పాటలు

పాడుతూ ముందుకు సాగింది. యువజన ప్రవాహం సముద్ర కెరటాల్లాగా ముందుకు సాగింది. వివిధ జిల్లాల, పట్టణాల, గ్రామాల డి.వై.ఎఫ్.ఐ, ఎస్.ఎఫ్.ఐ. బ్యానర్లను, ఎర్రనక్షత్రాలతో కూడిన తెల్లజెండాలను, తమ డిమాండ్లతో కూడిన విభిన్న బ్యానర్లను చేతబూనిన, విద్యార్థి యువజనులు తమ డిమాండ్ల సాధనకు పోరాటమే మార్గమని ఉత్తేజంగా నినాదాలిస్తూ, ప్రదర్శన పొడవునా ప్రజాసమూహాన్ని విశేషంగా ఆకర్షిస్తూ దీక్షతో ముందుకు సాగిపోయారు.

“అందరికీ విద్య, అందరికీ పనినైనా చూపండి, తిండైనా పెట్టండి, ఉద్యోగమైనా చూపాలి నిరుద్యోగ భృతినైనా ఇవ్వాలి. సోషలిజం వర్దిల్లాలి. కేపిటిలిజం నశించాలి. ఎస్.ఎఫ్.ఐ. జిందాబాద్, డి.వై.ఎఫ్.ఐ. జిందాబాద్, తిండి గుడ్డా కావాలంటే పోరాటం పోరాటం!” అంటూ నినాదాలిస్తూ ప్రదర్శన సాగింది.

## రైల్వే కార్మికుల సదస్సు

28-9-1985 తారీఖున విజయవాడ గాంధీనగర్ లోని రోటరీ క్లబ్బులో దాదాపు 400 మంది రైల్వేకార్మికుల సదస్సు జరిగింది. జూలై నెలలో సుప్రీమ్ కోర్టు యిచ్చిన తీర్పు ఫలితంగా రైల్వేలో 660 మంది లోకో కార్మికులు, 4,000 మంది ఇతర కేంద్ర ప్రభుత్వోద్యోగులు భర్తరఫలకు వ్యతిరేకంగా పైసదస్సు జరిగింది. ఈ సదస్సు నిర్వహించుటకు 5గురు సభ్యులతో అధ్యక్షవర్గం ఏర్పడినది.

ఈ సదస్సులో లోకో నాయకులు శ్రీ టి హనుమయ్య, ఈ సదస్సు కన్వీనరు శ్రీ ఎమ్.వి. సుబ్బయ్య, వర్కర్స్ యూనియను జనరల్ సెక్రటరీ శ్రీ దేశింగరాజు, విజయవాడ పట్టణ ఎ.ఐ.టి.యు.సి. కార్యదర్శి శ్రీ వెల్లంకి సుబ్బారావు, విజయవాడ పట్టణ సి.ఐ.టి.యు. కార్యదర్శి ఆర్. రంగారావు, డి. యమ్. ఆర్. కె. యస్. ప్రధాన కార్యదర్శి శ్రీ కె. సుబ్రహ్మణ్యం ప్రసంగించారు.



సెప్టెంబరు 12 న హైదరాబాదులో యువజనుల, విద్యార్థుల ప్రదర్శన



# సాత్ సెంట్రల్ రైల్వే జనరల్ మేనేజరు గారి నిర్ణయ వైఖరి

జూలై నెలలో సాత్ సెంట్రల్ రైల్వే ఎంప్లాయిస్ యూనియన్ కేంద్ర కమిటీ సమావేశంలో కార్మికుల సమస్యలపైన తీర్మానములు చేయబడినవి. ఆ తీర్మానాలను రైల్వే జనరల్ మేనేజరుగారికి పార్లమెంటు మెంబరు శ్రీ బసుదేవ ఆచార్యగారి పంపటం జరిగింది. శ్రీ బసుదేవ ఆచార్యగారు జనరల్ మేనేజర్ దృష్టికి తీసుకురాగా జనరల్ మేనేజరు గారు ఇచ్చిన సమాధానాన్ని ఈ క్రింద ఇస్తున్నాము.

1. గత 10 సం॥ల నుండి విజయవాడ డివిజన్లో ఇంజనీరింగు డిపార్టుమెంటులో ఎ. ఐ. స్కేలు అనుభవిస్తూ, తాత్కాలిక ఉద్యోగులుగా దాదాపు 120 మంది శ్రీ కార్మికులు పని చేస్తున్నారు. వీరు అనేక పర్యాయములు జనరల్ మేనేజరు మొదలుకొని భారత ప్రధాని వరకు విజ్ఞప్తులు పంపుకున్నారు. ఫలితం శూన్యం. ఉద్యోగాలలో పర్మినెంటు చేయటంలో వీరియెడల పక్షపాత వైఖరి వహిస్తున్నారు. కేంద్ర సి.ఐ.టి.యు. మహిళా విభాగం కేంద్ర ప్రభుత్వ దృష్టికి తీసుకు వచ్చారు. దీనికి జవాబుగా జనరల్ మేనేజరు గారు ఈ శ్రీ కార్మికుల యెడల నిర్ణయ వైఖరి లేదంటూ వారికి సరియైన ఉద్యోగాలు లేవని వివరించారు.

2. రైల్వేలలో కాంట్రాక్టు పద్ధతి మూకు మ్మడిగా ప్రవేశ పెట్టుట యూనియన్ ఇండిస్ట్రీ రైల్వే భద్రతకు కూడా ప్రమాదం కలిగే పనులకు కూడా కాంట్రాక్టు పద్ధతి అమలు జరుపుట సరియైనది కాదని యూనియన్ తీర్మానం చేసినది. దీనికి జనరల్ మేనేజరు గారు కాంట్రాక్టు పద్ధతి కొన్ని ముఖ్య పనులకు మాత్రమే అమలు చేస్తున్నామని వివరించారు.

3. విజయవాడ డివిజన్లో నూజివీడు, తాడేపల్లిగూడెం, ద్వారపూడి సెక్షన్లలో పని చేయు గాంగ్ మెన్లను ఆ సెక్షన్ అధికారులు కొట్టడం జరిగింది. దానిపైన న్యాయ విచారణ జరపాలని ఆ కార్మికులు డివిజను అధికారులను కోరినప్పటికీ అటువంటి ఫిర్యా

దులు ఏమీ రాలేదని జనరల్ మేనేజరుగారు తెలివిచ్చారు.

4. విజయవాడ రైల్వే ఎకౌంటు ఆఫీసులో ప్రస్తుతం మూడు విభాగాలున్నప్పటికీ ఆ ఉద్యోగుల సీనియారిటీకి ఒకే యూనిట్ గా పరిగణించినందున ఉద్యోగులు చాలా అవస్థల పాలౌతున్నారు. వాటికి బదులుగా 3 విభాగాలకు వేరే వేరే సీనియారిటీ యూనిట్లుగా ఆ ఉద్యోగస్తులలో ఆందోళన వున్నది. ఆ సమస్యమీద తీర్మానం చేసి పంపగా జనరల్ మేనేజరుగారు ఆ సమస్యమీద మార్పులు చేయవలసినయెడల గుర్తింపు సంఘాలను సంప్రదించి చేయాలి అని వివరించారు.

## విశాఖ స్టీల్ ప్రాజెక్టు గుర్తింపు ఎన్నికలపై ఎ. ఐ. టి. యు. సి తప్పుడు ప్రకటన

స్టీలు ప్లాంటులో గుర్తింపు ఎన్నికలు జరిగాయి. ఈ ఎన్నికలలో ఐ. యన్. టి. యు. సి. నెగింది. సి. ఐ. టి. యు. ఎ. ఐ. టి. యు. సి. ఓడిపోయాయి. దీనిని ఎ. ఐ. టి. యు. సి. వక్రీకరించి సి. ఐ. టి. యు. వలననే ఎ. ఐ. టి. యు. సి. ఓడిపోయిందనే నిందా ప్రచారానికి పూనుకుంది. “ఆడలేనమ్మ మద్దింటు అన్నట్లు”న్నది. వీరి వైఖరి - కావాలని చేసే దుష్ప్రచారం తప్ప ఇందులో ఏమీ యదార్థం లేదు.

ఒడినా, గెలిచినా ఒక స్వతంత్ర ఫండ్ గా ఎ. ఐ. టి. యు. సి, సి. ఐ. టి. యు. పోటీ చేయాలని సి. ఐ. టి. యు. ప్రతిపాదించింది. కాని ఎ. ఐ. టి. యు. సి. సంఘంలో కొంతమంది సి.ఐ.టి.యు. కార్యకర్తలకు పోస్టులు యిస్తామని, ముఖ్యనాయకులు అందులో వుండరాదని షరతులు విధించి ఐక్యతకు అవరోధం కల్పించింది.

ఐ. యన్. టి. యు. సి. లో రెండు గ్రూపులు వున్నాయి. రెండు గ్రూపులు పచ్చగడ్డి వేస్తే మండే విధంగా పోట్లాడుకున్నాయి. గుర్తింపు ఎన్నికలకు ఒకరోజుముందు ఆగస్టు 18వ తేదీని వారి ఆంతరంగిక ఎన్నికలు

జరిగాయి. అందులో కూడా తోపులాటలు, తన్నులాటలు జరిగాయి. ఆ ఎన్నికలలో ఎ. ఐ. టి. యు. సి. కార్యకర్తలు పాల్గొని వోట్లు వేశారు. ఏ స్వలాభంతో ఐ. యన్. టి. యు. సి. ఆంతరంగిక ఎన్నికల్లో వీరు పాల్గొన్నట్లు? అది 19వ తేదీ గుర్తింపు ఎన్నికలలో తేటతెల్లమైంది. ఆంతరంగిక ఎన్నికల్లో ఓడిపోయిన అంబేద్కర్ గ్రూపు ఎ. ఐ. టి. యు. సి. లు ఒప్పందం చేసుకొని ఎ. ఐ. టి. యు. సి. కి ఓట్లు వేశారు. నెగ్గాలనే ఏకైక లక్ష్యంతో ఈ తప్పుడు ఒప్పందం చేసింది ఎ. ఐ. టి. యు. సి. ఆ విధంగా వారికి వచ్చిన ఓట్లలో మెజారిటీ ఓట్లు ఐ. యన్. టి. యు. సి. (అంబేద్కర్)ని మాత్రమే. సి. ఐ. టి. యు. ఓట్లు కలుపుకున్నా వీరు గెలవటం సాధ్యంకాదు. సి. ఐ. టి. యు. ఐ. యన్. టి. యు. సి. లో నెగిన ప్యానల్ ను బలపర్చిందనే వాదనలో ఏ మాత్రం యదార్థంలేదు. ఐ. యన్. టి. యు. సి. కి ఓట్లు వేయమని సి. ఐ. టి. యు. ఎవ్వరికీ చెప్పలేదు. ఐ. యన్. టి. యు. సి. నెగిన ప్యానల్ జనరల్ శైకటరీ (రాజశేఖర్)ను ఇటీవల మేనేజ్ మెంటు డిస్మిస్ చేయడం (ప్రాకోర్టు ఉత్తర్వు వల్ల తిరిగి పనిలో చేర్చుకున్నారు) వల్ల కార్మికుల సానుభూతి పొందాడు.

## బ్యాంకుల సమ్మె విజయం

బ్యాంకింగు పరిశ్రమలో కంప్యూటర్లను ప్రవేశ పెట్టాలన్న ప్రభుత్వ విధానానికి నిరసనగా భారత్ బ్యాంకు ఉద్యోగుల సమాఖ్య (వి. ఇ. ఎఫ్ ఐ.) ఇచ్చిన సమ్మె పిలుపు ఆరు రాష్ట్రాల్లో పూర్తి విజయవంతమయిందని ఢిల్లీ, బొంబాయిలతోసహా దేశంలోని పలు ఇతర ప్రాంతాలలో సమ్మె చెప్పుకోదగినంతగా జరిగిందని బి. ఇ. ఎఫ్. ఐ. ప్రధాన కార్యదర్శి శ్రీ ఆశిర్ సేన్ చెప్పారు. హిమాచల్ ప్రదేశ్, చండీఘర్, పంజాబ్ లోని కొన్ని ప్రాంతాలు, గుజరాత్ లో సమ్మెకు వివిధ రూపాల్లో మంచి సంఘీభావం లభించినట్లు శ్రీ సేన్ తెలిపారు. సమ్మెను విజయవంతం చేసిన ఉద్యోగులకు కృతజ్ఞతలు తెలుపుతూ, ఈ సమ్మెను దృష్టిలో ఉంచుకొని బ్యాంకు యాజమాన్యాలు, కేంద్రం తమ ఉద్యోగుల వ్యతిరేక విధానాలను మార్చుకోగలవన్న ఆశాభావాన్ని ఆయన వెలిబుచ్చారు.



# అరుణపతాక చిత్రచ్ఛాయలలో.....

(గత సంచిక తరువాయి)

సత్యాగ్రహోద్యమం విఫలమైంది ఏడాది లోగా స్వరాజ్యం తెస్తానని గాంధీజీ యిచ్చిన హామీ విఫలమైంది. కాని ప్రజలపాత్ర ఆ ఉద్యమంలో అమోఘమైంది ఎవరేని త్యాగాలు చేశారువారు. మొదటిసారిగా గ్రామీణరైతాంగం జమీందారులకు వ్యతిరేకంగా రంగంలోకి వచ్చింది. గాంధీజీ నియమించిన అశధులను అధిగమించి కొద్ది ప్రాంతాలలోనే అయినా వుద్యమం ముందుకు పోయింది. పెదనంది పాడు వుద్యమం రైతాంగ జాగృతికి చిహ్నం. పలనాడు పోరాటం ప్రఖ్యాతమైంది. చిట్టగాంగ్ విప్లవకారులు ఆయుధాగారం స్వాధీనం చేసుకున్నారు. షోలాపూర్ కార్మికచర్యం స్వాతంత్ర్యము ప్రకటించుకున్నది.

కేవలం మధ్య తరగతుల వుద్యమంగా ప్రారంభమైంది కాంగ్రెస్ ఉద్యమం. మొదటి ప్రపంచయుద్ధం తర్వాత భారతదేశం ఎదుర్కొన్న యిబ్బందులతో సాదా జనం అసంతృప్తి పెచ్చరిల్లింది. ఈ అసంతృప్తిని ఒక వేదికమీదకు తేవడమే గాంధీజీ ప్రత్యేకత. కాని వారు కేవలం తమ చెప్పజేతల్లో వుండాలని, తాము గీసినగీటు దాటరాదని సంపన్నవర్గాల కోరిక. అందుకే హింసాహింసల పేర ప్రజల చొరవను వెనుకబెట్టారు గాంధీ. అయితే ప్రపంచ పెట్టుబడిదారీ సంక్షోభం తన విషహస్తాలను భారతదేశంపై సహితం పరచింది. ఈ అసంతృప్తిని సహితం పెట్టుబడిదారులు ఉపయోగించుకోజూచారు. 1930ల వుద్యమం అదే. కాని పెట్టుబడిదారీచర్యం రూపొందించిన నియమాలనుకాలదన్నిందీ ఉద్యమం. అలాంటి ఉద్యమాన్ని ఎదుర్కోవలసి వస్తుందని ప్రభుత్వం భావించలేదు. ప్రజలు చొరవపెంచుకుని తమ స్వంత పోరాటమార్గాలను ఎంచుకుంటారని ఉద్యమ నాయకత్వమూ అనుకోలేదు. దానితో ఇరుపజాలూ కంగారుపడి రాజీపడ్డాయి. అదే గాంధీ ఇన్స్ ఓడంబడిక. ఆ రాజీతో అందరూ సత్యాగ్రహాలతో పాటు క్రామేడ్ సుందరయ్య గూడా విడుదల అయినారు.

అనుకోని విడుదల అడి తాను జైలులో వుండగా తల్లి దిగులుపడింది. ఆ విషయం

తెలిసి అలగానిపాడు వెళ్ళారు పి. యన్. హతాత్తుగా కొడుకునుచూచిన తల్లి ఆనందాతిరేకంతో మూర్ఛపోయింది. ఆమెను సేదతీర్చారు ఆయన. అప్పుడే అడిగింది ఆమె తనను వదిలిపోవద్దని.

ఆ సమయంలో ఆయనలో సహితం ఆలోచనల అగ్నిపర్వతం బద్దలౌతున్నది. ప్రజలను కదిలించి కార్యరంగంలోకి అంతవరకూ ఏ నాయక డూ కదిలించలేదు. ఆ పని గాంధీజీ చేశారు. అందువల్ల గాంధీజీ అంటే ఎవరేని గౌరవం వుంది. కాని ప్రజలు కదిలినా ఆయన వుద్యమం ఎందుకు విరమించారు? రాజీకి ఎందుకు తాపతయపడ్డారు? భగత్ సింగ్ వీరులను రక్షించేందుకు ఆయన ఎందుకు ప్రయత్నించలేదు? ఆ త్యాగమూర్తులపట్ల ఈ రాజీద్రోహమా, కాదా? ఆ సమయంలో వెలుపలవున్న కమ్యూనిస్టులు గాంధీ వ్యతిరేకవైఖరి, ప్రదర్శనలకు పూనుకోడంలో సమంజసశ్వం ఏమిటి? - ఇవన్నీ ప్రశ్నలు. సమాధానం లేదు.

అలాంటి సమయంలో సహితం దేశానికి ప్రజలకు అంకితం కావాలని ఆయన చేసుకున్న సంకల్పంలో ఏ మాత్రం సడలింపు లేదు. అందుకే తాను ఏ పరిస్థితిలో వున్నా, ఏడాదికి ఒకసారి మాత్రం తల్లికి తప్పక కనపడతానని హామీ యిచ్చారు. ఆమె బ్రతికి వున్నంతకాలం అలాగే కలుసుకునేవారు.

సంధి యుగంగా వున్న ఆయన ఆలోచనలకు మరలా చదవడమే సమాధానంగా బావగారు వచ్చించారు. కనీసం డిగ్రీ తీసుకోవాలని ఆయన భావించారు. అందుకే తిరుగా బెంగళూరులో బావగారితో వుండి కాలేజీ చదువు కొనసాగించారు.

స్వాతంత్ర్య వుద్యమం, దానిలో ప్రజల పాత్ర ఇవన్నీ అంతర్జాతీయ కమ్యూనిస్టు ఉద్యమంలో సహితం చర్యకు వచ్చాయి. పోరాటానికి సిద్ధమౌతున్న ప్రజలను మరింత ముందుకు నడిపించేందుకు వర్గపోరాట సిద్ధాంతాన్ని, భారతదేశ ప్రత్యేకతలను ఆకళింపు చేసుకున్న కమ్యూనిస్టు పార్టీ లేనందున ఎంత నష్టం జరిగిందో అంతా అవగాహన చేసుకున్నారు.

అలాంటి దేశవ్యాపిత పార్టీని నిర్మించడం కర్తవ్యంగా అంతా భావించారు. దక్షిణ భారతంలో అలాంటి పార్టీ నిర్మాణానికి దీక్ష వహించి మద్రాస్ చేరారు క్రామేడ్ అమీర్ హైదర్ ఖాన్. అప్పటికి మద్రాస్ లో అటువంటి నిర్మాణ భావమే కొరతగావుంది. అందువల్లనే దాదాపు శూన్యంనుండే పార్టీ నిర్మాణానికి పూనుకున్నారు హైదర్ ఖాన్.

ఆ కృషిలో హెచ్. డి. రాజా ఏర్పర్చిన కమ్యూనిస్టు యువకులపైకి ఆయన దృష్టి మరలింది. మద్రాస్ లోనే వున్న నరసింహన్, ఆయన ద్వారా కంభంపాటి సీనియర్, ఆయన సూచన మేరకు పి. ఎస్.లతో హైదర్ ఖాన్ సంబంధాలు పెట్టుకోసాగారు. ఈ క్రమంలోనే బెంగళూరులో వున్న క్రామేడ్ సుందరయ్యతో ఆయన సుదీర్ఘ సంభాషణలు సాగించారు.

దక్షిణ భారతదేశంలో కమ్యూనిస్టు ఉద్యమ నిర్మాణానికి క్రామేడ్ హైదర్ ఖాన్ సాగించిన కృషిని క్రామేడ్ సుందరయ్యకు తానే వివరించారు. వారి మధ్య రాజకీయ చర్యలు సాగాయి. గాంధీజీ గురించిన అంచనాతో క్రామేడ్ సుందరయ్య, క్రామేడ్ హైదర్ ఖాన్ల మధ్య తేడా కొనసాగింది. కాని గాంధీజీలోని, ఆయన పోరాటంలోని రెండవ ముఖం క్రామేడ్ హైదర్ ఖాన్ విశదీకరించారు. క్రామేడ్ సుందరయ్య అనుమానాలను తీర్చే ప్రయత్నంచేశారు.

పార్టీ నిర్మాణానికి తోడ్పడమని హైదర్ ఖాన్ అడిగారు. సుందరయ్య గారిలోని నిరాడంబరత, నియమబద్ధ జీవితం హైదర్ ఖాన్ గారిలో ఎంతో ప్రభావం కలిగించాయి.

క్రామేడ్ హైదర్ ఖాన్ లోని పట్టుదల, దీక్ష క్రామేడ్ సుందరయ్యగారిలో ఉద్విగ్నత కలిగించాయి. అందుకే తన ప్రథమ కమ్యూనిస్టు గురువుగా, హితవుగా ఆయనను ఎంతో ప్రేమించేవారు క్రామేడ్ సుందరయ్య. క్రామేడ్ అమీర్ హైదర్ ఖాన్ ఆత్మకథ భాగాలను ప్రచురించడంలో ఎంతో ఆలస్యం జరిగిందని ఆవేదన పడేవారు ఆయన. దక్షిణ భారతదేశంలో కమ్యూనిస్టు ఉద్యమ నిర్మాణ విజయాలకు అడి పురుషుడు క్రామేడ్ హైదర్ ఖాన్ అనేవారు. (సశేషం)



## ఆర్. టి. సి. హెడ్డా ఫీసు ముందు కార్మికుల ధర్నా

ఎ. పి. యస్. ఆర్. టి. సి. స్టాఫ్ అండ్ వర్కర్స్ ఫెడరేషన్ రాష్ట్ర కమిటీ ఇచ్చిన పిలుపు మేరకు రాష్ట్ర రోడ్ రవాణా సంస్థ (ఎ.పి.ఎస్.ఆర్.టి.సి.) ప్రధాన కార్యాలయం ముందు రాష్ట్రంలోని వివిధ డిపోల నుండి, డివిజన్లనుండి వచ్చిన వందలాది కార్మికులు ఈ నెల 23వ తేదీన ధర్నా జరిపారు. అంతకుముందు ఫెడరేషన్ రాష్ట్ర అధ్యక్ష, ప్రధాన కార్యదర్శులు శ్రీ ఎస్. కె. మదార్, శ్రీ ఎస్. చిన్నపరెడ్డిల నాయకత్వాన ఫెడరేషన్ కార్యాలయం నుండి కార్మికులు ఊరేగింపుగా వెళ్ళారు.

రాష్ట్ర సి.ఐ.టి.యు. కార్యదర్శి శ్రీ వి. శ్రీహరి ధర్నాను ప్రారంభిస్తూ నిత్యం పెరిగే ధరలతో, చాలీచాలని జీతాలతో కార్మికవర్గం సతమతం అవుతున్న తరుణంలో గత 21 నెలలుగా ఆర్.టి.సి.లో వేతన సవరణ జరగకపోవడం చాలా శోచనీయమని విమర్శించారు. ఈ జాప్యానికి యాజమాన్య కార్మిక వ్యతిరేక విధానాలు ఒక కారణం కాగా, గుర్తింపు పొందిన రెండు ప్రధాన కార్మిక సంఘాలు శత్రు శిబిరాలుగా ఉంటూ యాజమాన్యానికి వ్యతిరేకంగా ఐక్య పోరాటానికి ఉద్యమించకపోవడం మరో కారణమని వివరించారు. ఐక్య ఫెడరేషన్ గౌరవాధ్యక్షులు శ్రీ నండూరు ప్రసాదరావు ప్రసంగిస్తూ కార్మిక సంఘాల మధ్యన కొరవడిన ఐక్యత యాజమాన్యం కార్మిక వ్యతిరేక విధానాలకు, వేతన సవరణ జాప్యానికి కారణం అని వివరించారు. అవసరాల ప్రాతిపదిక సూత్రాలను అనుసరించి వేతనసవరణ జరగాలని, ఈ ఒప్పందం 1984 జనవరి మొదటితేదీనుండి అమలు కావాలని, ఉత్పాదకతతో ముడివడిన వేతన ఒప్పందం వుండరాదని శ్రీ ప్రసాదరావు వక్కాణించారు.

సి. ఐ. టి. యు. రాష్ట్ర కార్యదర్శి శ్రీ కొండగుంట వెంకటేశ్వర్లు ఆర్.టి.సి. కార్మికులనుద్దేశించి ప్రసంగించారు. ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్ర కార్యదర్శి శ్రీ ఎం. నరహరి, నగర మార్క్సిస్టు

పార్టీ కమిటీ సభ్యుడు శ్రీ ఎం. కృపేందర్, నగర డి. వె. ఎఫ్. ఐ. కార్యదర్శి శ్రీ పార్థ సారథి, రైల్వే కార్మిక నాయకులు శ్రీ జి. జనార్ధనరావు, ప్రెస్ వర్కర్స్ నాయకులు శ్రీ పి. వెంకటేశ్వరరావు సందేశాలను ఇచ్చారు.


శ్రీ ఎస్. కె. మదార్ మాట్లాడుతూ కార్మిక సంఘాలు ఐక్యంగా ఉద్యమించాల్సిన ఆవశ్యకతను వక్కాణిస్తూ ఐక్య ఉద్యమంలో ఆర్.టి.సి. ప్రధాన గుర్తింపు పొందిన సంఘాలు దూరంగా వుండటం, కనీసం సమ్మె నోటిసు జారీ చేయటంలో కూడా అవి ఐక్యంగా వుండకపోవడం యాజమాన్య కార్మిక వ్యతిరేక విధానాలకు ఆసరా అవుతున్నదని వివరించారు. కండక్టర్లపై పెరిగిన అక్రమ శిక్షలను, డ్రయివర్లపై విధిస్తున్న కోతలను యాజమాన్యం విరమించుకోవాలని, గ్యారెంటీ సిబ్బంది పని వేళలను మార్చాలని, క్యాజువల్ కార్మికులను రెగ్యులరైజ్ చేయాలని, ప్రమోషన్ అవకాశాలు కల్పించాలని, పని భారాన్ని పెంచే ప్రమాణాలను మార్చాలని, అక్రమ బదిలీలను రద్దు చేయాలని కార్మికులకు రావలసిన ఎక్స్ గ్రేషియా బకాయలను చెల్లించాలని

కోరారు. ఆర్. టి. సి. చైర్మన్ శ్రీ ఆరేటి కోటయ్యతో తమ ప్రతినిధివర్గం జరిపిన చర్చలను ప్రధాన కార్యదర్శి శ్రీ చిన్నపరెడ్డి వివరించారు.

ఈ ధర్నా కార్యక్రమంలో మార్క్సిస్టు పార్టీ శాసనసభా పక్ష నాయకులు శ్రీ నర్రా రాఘవరెడ్డి సందేశం ఇచ్చారు. ఫెడరేషన్ కార్యదర్శి శ్రీ వి. రాములు వందన సమర్పణ చేశారు.

ఆర్.టి.సి. చైర్మన్ వద్దకు శ్రీ నండూరు ప్రసాదరావు, శ్రీ ఎస్. కె. మదార్, శ్రీ ఎస్. చిన్నపరెడ్డి, ఫెడరేషన్ కార్యదర్శి శ్రీ చార్లెస్ నికొలస్, యం. ఎస్. రెడ్డి, మార్క్సిస్టు పార్టీ శాసన సభ్యులు శ్రీ ఎస్. రాఘవరెడ్డి, శ్రీ పాటూరి రామయ్య, శ్రీ మంచికంటి రాంకిషన్ రావులతో కూడిన ప్రతినిధివర్గం వెళ్ళి వేతన సవరణ ఆవశ్యకతను, యాజమాన్య కక్ష సాధింపు చర్యలను వివరించారు. సానుభూతితో పై సమస్యలను పరిష్కరిస్తామని శ్రీ ఆరేటి కోటయ్య హామీ ఇచ్చారు.

★



సెప్టెంబరు 12 న హైదరాబాద్ లో ఆర్టిసి హెడ్డాఫీసు ఎదుట ధర్నా.

ప్రజాశక్తి ప్రెస్ విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పతాన నందూరి ప్రసాదరావుచే విజయవాడ నుండి ప్రకటింపబడినది. ఎడిటర్ : నందూరి ప్రసాదరావు





మహానీతి ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	RW01A19.2
పుస్తకం పేరు	50825 ems
తారీఖు	24/8/23
ముందు అట్ట	No
వెనుక అట్ట	No
మొత్తం పేజీలు	219
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	MOUNIKA
పరీక్ష చేసినది	MANASA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good